

ABIN ZABOWA DAGA ABIN KASUWANCI MAI RIBA A CIKIN LADAN AIKI NA GARI LADAN ILIMI DA NA MALAMAI

Daga Mu'awiya - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Duk wanda Allah Ya ke nufin sa da alheri zai fahimtar da shi Addini".

Bukharine ya ruwaito shi (71) da Muslim (1037).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Wanda ya shiga wata hanya wacce ya ke neman ilimi a cikin ta Allah Zai sauwaka masa hanyar zuwa Aljanna da ita, mutane ba za su hadu a wani daki daga dakun Allah ba, suna karanta littafin Allah, suna dandaka karanta shi a tsakaninsu ba, sai nutsuwa ta sauwa a gare su, kuma rahama ta lullubesu, Mala'iku sun kewaye su, kuma Allah Ya ambace su a cikin wadanda ke wurin sa".

Muslim ne ya ruwaitoshi (2699).

LADAN SANAR DA ILIMI

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Idan mutum ya mutu akin sa ya yanke sai dai daga abu uku: Sadaka mai gudana, ko wani ilimi da ake anfanuwa da shi, ko da na gari da ya ke masa addu'a".

Muslim ne ya ruwaitoshi (1631).

Daga Abu Huraira - Allah Ya yarda da shi - lallai cewa Manzon Allah - tsira da amincin Allah su kara tabbata a gare shi - ya ce:

"Wanda ya yi kira zuwa ga shiriya yana da lada kwatankwacin ladan wanda ya bi shi, ba za'a rage komai daga ladan su ba, kuma wanda ya yi kira zuwa ga bata a kan sa akwai kwatankwacin zunubin wanda ya bi shi, ba za'a rage komai daga zunuban su ba.

Muslim ne ya ruwaito shi (2674).

Daga Abu Mas'ud Al-Ansary - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Duk wanda ya shiryar akan wani aikin alheri, to, yana da kwatankwacin ladan wanda ya aikata shi".

Muslim ne ya ruwaito shi (1893).

LADAN ALWALA DA CIKATA

Daga Abu huraira - Allah Ya yarda da shi - daga Manzon Allah tsira da amincin Allah su tabbata a gare shi - ya ce:

"Idan bawa musulmi ya yi alwala, ko kuma mumini, sai ya wanke fuskar sa, to, kowane kuskure da ya kalla da idanun sa zai fice daga fuskar sa tare da ruwa, ko kuma tare da karshen digon ruwa, idan ya wanke hannayen sa, kowane kuskure zai fita daga hannayen sa wadanda hannayen sa suka damka da su tare da ruwa ko tare da karshen digon ruwa, idan ya wanke kafafuwani sa kowane kuskuren da kafafuwani sa suka tafi gareta zasu fita tare da ruwa ko tare da karshen digon ruwa har sai ya fita tsarkakakte daga zunubai".

Muslim ne ya ruwaito shi (244).

Daga Usman dan Affan - Allah Ya yarda da shi- daga Manzon Allah - tsira da amincin Allah su tabbata a gareshi - ya ce:

"Wanda ya yi alwala sai ya kyautata alwalar, to, kurakuran sa za su fita daga jikin sa har sai sun fita ta karkashin faratan sa".

Muslim ne ya ruwaito shi (229).

LADAN CIKA ALAWALA A LOKUTAN DA AKE KI

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Shin ba na shiryar da ku ga abin da Allah Ya ke shafe kurakurai da shi ba, kuma Ya daukaka darajoi da shi?" Suka ce: Na'am, ya Manzon Allah, ya ce: "Cika alwala a lokutan da ake ki, da yawan taku zuwa masallatai, da jiran sallah bayan sallah, wancanan ku shi ne zaman dako".

Muslim ne ya ruwaito shi (251).

LADAN ASUWAKI

Daga A'isha - Allah Ya yarda da ita - daga Manzon Allah - tsira da amincin Allah su tabbata a gareshi - ya ce:

"Asuwaki mai tsarkake baki ne, kuma mai janyo yardar Ubangiji ne".

Al-Nasa'i ne ya ruwaito sh (1/10), Bukhari ya ruwaito shi a matsayin Mu'allaki a cikin ingantaccen littafin sa (4/158).

LADAN KIYAYE ALWALA

Daga Sauban - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Ku daidaita, ba zaku iya kiyayewa ba, ku sani cewa lallai mafi alherin ayyukan ku itace sallah, kuma ba mai kiyayewa akan alwala sai mumini".

Ahmad ne ya rawaito shi (22378).

LADAN FADIN SHAHADA BIYU BAYAN ALWALA

Daga Umar - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Babu wani mutum a cikinku da zai yi alwala ya kai matuka ko ya cika alwalar sannan ya ce: (Ina shaidawa babu abin bautawa da gaskiya sai Allah, kuma lallai cewa Muhammadu bawan Allah ne kuma manzansa ne) sai an bude masa kofofin Aljanna takwas ya shiga ta wadda ya ke so.

Muslim ne ya ruwaito shi (234).

LADAN SALLAH BAYAN ALWALA

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce wa Bilal yayin sallar Asuba:

"Ya Bilal, ka zantar dani da mafi kaunar aikin da ka aikata shi a cikin Musulunci, domin ni na ji takun takalman ka a gaba na a Aljanna".

Yace: Ban aikata wani aiki ba mafi kauna a wurina: Sai dai cewa ni ban taba alwala ba a cikin kowane lokaci da daddare ne ko da rana, sai na sallaci abinda aka rubuta min in sallata da wannan alwalar.

Bukhari ne ya ruwaito shi (1149) da Muslim (2458).

Daga Ukubah dan Amir - Allah Ya yarda da shi- ya ce: Manzon Allah - tsira da amincin Allah su tabbata agare shi - ya ce:

"Babu wani Musulmin da zai yi alwala ya kyautata alwalar sa, sa'annan ya tashi ya yi raka'a biyu, yana mai mai da hankali a cikinsu da zuciyar sa da fuskar sa, sai Aljanna ta wajaba a gare shi".

Muslim ne ya ruwaito shi (234).

Daga Usman - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Wanda ya yi alwala kwatankwacin alwalata wannan, sannan ya yi sallah raka'a biyu, bai zantar da ransa a cikinsu ba, za'a gafarta masa abin da ya gabata daga zunubinsa".

Bukhari ya ruwaito shi (164) da Muslim 2267).

LADAN MAI KIRAN SALLAH

Daga Abu Sa'a sa'ah Al-Ansary: Lallai cewa Abu Sa'id Al-khudry - Allah Ya yarda da shi - ya ce masa:

"Lallai ni ina ganin ka kana san tumakai da kauye, to, idan ka kasance a cikin tumakan ka da kauyan ka, to, ka yi kiran sallah, kuma ka daga muryar ka da kiran domin cewa shi: Ba wani aljani ko wani mutum ko wani abu da zai ji muryar mai kiran sallah sai ya yi shaida gareshi ranar Al-kiyama".

Abu sa'id ya ce: Na ji shi daga manzon Allah - tsira da amincin Allah su tabbata a gareshi - .

Bukhari ne ya ruwaito shi (3296).

Daga Dalha dan Yahaya, daga baffansa ya ce:

Na kasance a wurin Mu'awiya dan Abu Sufyan, sai ladani ya zo masa yana kiran sa zuwa ga sallah sai Mu'awiya ya ce:

Na ji Manzon Allah - tsira da amincin Allah su tabbata a gareshi - yana cewa: "Ladanai su ne mafiya tsawon wuyaye a ranar Al-kiyama".

Muslim ne ya ruwaito shi (387).

Daga Anas dan Malik ya ce:

Manzon Allah - tsira da amincin Allah su tabbata a gare shi - ya kasance yana kai hari idan Alfijir ya bullo, kuma yakasance yana sauraren kiran sallah, idan ya ji kiran sallah sai ya kame, in ba haka ba kuma sai ya kai hari, sai ya ji wani mutum yana cewa: "Allah ne mafi girma, Allah ne mafi girma, sai Manzon Allah - tsira da amincin Allah su tabbata a gareshi - ya ce: "(wadannan suna) a kan dabi'a ta Musulunci" sannan ya ce: "Ina shaidawa babu abin bautawa da gaskiya sai Allah, sai Manzon Allah - tsira da amincin Allah su tabbata a gareshi - ya ce: "Ka fita daga wuta" Sai suka yi duba sai ga shi mai kiwon awaki ne. Muslim ne ya ruwaito shi (382).

LADAN BIN LADANI

Daga Umar dan Khaddab - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Idan ladani ya ce: Allah ne mafi girma Allah ne mafi girma, sai dayan ku ya ce: Allah ne mafi girma Allah ne mafi girma, sannan yace: Ina shaidawa babu abin bautawa da gaskiya sai Allah, yace: Ina shaidawa babu abin bautawa da gaskiya sai Allah, sannan yace: Ina shaidawa cewa Annabi Muhammadu manzon Allah ne, ya ce: Ina shaidawa cewa Annabi Muhammadu manzon Allah ne, sannan ya ce: Ku yi gaggawa zuwa ga sallah, ya ce: Babu dabara kuma babu karfi sai ga Allah, sannan ya ce: Ku yi gaggawa zuwa ga tsira, ya ce: Babu dabara kuma babu karfi sai ga Allah, sannan ya ce: Allah ne mafi girma Allah ne mafi girma, sannan ya ce: Allah ne mafi girma Allah ne mafi girma, sannan ya ce: Babu abin bautawa da gaskiya sai Allah, ya ce: babu abin bautawa da gaskiya sai Allah, daga zuciyar sa, to zai shiga Aljanna". Muslim ne ya ruwaito shi (385).

LADAN ZIKIRI DA ADDU'A DA AKA SHARA'ANTA BAYAN KIRAN SALLAH

Daga Abdullahi dan Amr dan Al-Aas cewa shi ya ji Annabi -tsira da amincin Allah su tabbata a gare shi - yana cawa:

"Idan kun ji ladani, to, ku fadi irin abin da ya ke fada, sannan ku yi salati a gare ni, domin cewa wanda ya yi salati a gare ni salati daya Allah zai yi salati goma a gare shi sabo da shi, sannan ku roka min Allah Al-Wasila, domin cewa ita wata daraja ce a cikin Aljannah, ba ta kamata sai ga wani bawa daga bayin Allah, kuma ina kaunar in kasance ni ne shi, wanda ya rokamin Al-Wasilah, to, ceto ya halatta a gare shi". Muslim ne ya ruwaito shi (384).

Daga Jabir dan Abdullahi lallai cewa - Manzon Allah tsira da amincin Allah su tabbata a gareshi - ya ce: "Duk wanda ya ce yayin da ya ji kiran sallah: (Ya Allah, Ubangijin wannan cikakken kira da sallah da za'a tayar, Ka bai wa [annabi] Muhammad Al-Wasila da Al-Fadila, kuma Ka tashe shi a matsayi abin yabo wanda Ka yi masa aldawarin sa), ceto na zai halatta a gare shi ranar Al-kiyama".

Bukhari ne ya ruwaito shi (614).

Daga Sa'ad dan Abu wakas - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Duk wanda ya ce yayin da ya ji kiran salla: (Ina shaidawa babu abin bautawa da gaskiya sai Allah Shi kadai Ya ke, ba Shi da abokin tarayya, kuma cewa Annabi Muhammad bawan Sa ne kuma Manzon Sa ne, na yadda da Allah Shine Ubangiji, kuma da Muhammad shi ne Manzo, da Musulunci shi ne Addini), za'a gafarta masa zunuban sa".

Muslim ne ya ruwaito shi (386).

LADAN SALLAH

Daga Mi'idan dan Abu Dalha Al-Ya'amury ya ce:

Na gamu da Sauban 'yantaccen Manzon Allah - tsira da amincin Allah su tabbata a gare shi - sai na ce: Shin ba za ka ba ni labari da wani aikin da zan aikata shi Allah Ya shigar da ni Aljanna da shi ba? ko ya ce, na ce: Da mafi son ayyuka zuwa ga Allah, sai ya yi shiru. Sannan na tambaye shi, Sai ya yi shiru. Sannan na tambaye shi a karo na uku sai ya ce: Na tambayi Manzon Allah - tsira da amincin Allah su tabbata a gare shi - game da wannan, sai ya ce: "Na umarce ka da yawan sujjada ga Allah, domin cewa kai ba za kayi wata sujjada ga Allah ba, sai Allah Ya daga darajar ka da ita, kuma Ya sarayar da kuskure daga gare ka da ita".

Mi'idan yace: Sannan na gamu da Abu Al-Darda'i sai na tambaye shi sai ya fada mini kwatankwacin abin da Sauban ya fada mini.

Muslim ne ya ruwaito shi (488).

Daga Rabi'a dan Ka'ab Al-Aslamy ya ce:

Na kasance tare da manzon Allah - tsira da amincin Allah su tabbata a gare shi - sai na zo masa da ruwan alwalar sa da bukatar sa sai ya ce da ni: "Ka yi tambaya" sai na ce: Ina rokan ka abokantakar ka a cikin Aljanna. Ya ce: "Ko wanin wannan" sai na ce: Shi ne wannan. Ya ce: "To ka taimake ni akan kan ka da yawan sujjada".

Muslim ne ya ruwaito shi (489).

LADAN SALLOLIN FARILLA DA KIYAYEWA A KAN SU

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Shin kuna ganin cewa da ace akwai korama a kofar dayan ku yana yin wanka a cikin ta kowace rana sau biyar, shin wani abu zai ragu daga dattin sa?" Suka ce: Babu wani abu da zai ragu daga dattin sa, ya ce: "To, haka salloli biyar su ke, Allah yana shafe kurakurai da su".

Bukhari ya ruwaito shi (528) da Muslim (667).

Daga Amr dan Sa'id dan Al-Aas ya ce:

Na kasance a wurin Usman sai ya sa a kawo masa abin tsarki, sai ya ce naji manzon Allah - tsira da amincin Allah su tabbata a gare shi - yana cewa:

"Babu wani mutum muslimi da sallar farilla za ta halarto masa sai ya kyautata alwalar ta da khushu'in ta da ruku'in ta, sai ta kasance kaffara ga abinda ke kafin ta daga zunubai, muddin dai bai zo wa wani babban laifi ba, wannan a zามani ne gaba dayan sa".

Muslim ne ya ruwaito shi (227).

LADAN SALLAR ASUBA DA LA'ASAR A TARE

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Mala'ikun dare, da Mala'ikun rana suna bibiyar junna a cikin ku, kuma suna taruwa a sallar Asuba, da sallar La'asar, sannan wadanda suka kwana a cikin ku sai su hau, sai Ubangijin su Ya tambaye su alhalii. Ya fi kowa sanin su: Yaya kuka bar bayi na? sai su ce: Mun bar su alhalin suna sallah, kuma da ma mun zo musu alhalin suna sallah".

Bukhari ya ruwaito shi (555) da Muslim 6327).

Daga Jabin dan Abdullah ya ce:

Mun kasance a wurin Annabi - tsira da amincin Allah su tabbata a gare shi - sai ya yi duba zuwa ga wata daren cikakken hasken wata, sai ya ce: "Lallai za ku ga Ubangijin ku, kamar yadda ku ke ganin wannan watan, ba za ku yi cunkoso a cikin ganin sa ba, idan kuna da iko kada a rinjaye ku a kan sallah kafin bullowar rana da kafin faduwarta, to, ku aikata", sannan ya karan ta: (Ka tsarkake Ubangijin ka da godiya kafin bullowar rana da kafin faduwarta).

Bukhari ya ruwaito shi (554) da Muslim 6337).

Daga Imarah dan Ru'aibah ya ce: Na ji - Manzon Allah - tsira da amincin Allah su tabbata a gare shi - yana cewa:

"Ba zai shiga wuta ba duk wanda ya yi sallah kafin bullowar rana, da kafin faduwart ta".

Yana nufin Sallar Asuba da La'asar.

Muslim ne ya ruwaito shi (634).

Daga Abu Musa - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Wanda ya sallaci sanyaya biyu zai shiga Aljanna".

Bukhari ya ruwaito shi (574) da Muslim 6357).

Sanyaya biyu sune: Sallar La'asar da sallar Asuba.

LADAN SALLAR LA'ASAR

Daga Abu Busrah Al-Gifari - Allah Ya yarda da shi - ya ce:

Manzon Allah - tsira da amincin Allah su tabbata a gareshi - yayi mana sallar La'asar a Mukhammas, sai ya ce: "Lallai wannan sallar an bijirota ga wadanda ke kafin ku sai suka tozarta ta, wanda ya kiyaye ta, to, yana da ladan sa sau biyu".

Muslim ne ya ruwaito shi (830).

LADAN SALLAR ASUBA

Daga Jundub - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Wanda ya yi sallar Asuba, to, yana cikin alkawarin Allah, to, kada Allah Ya nemeku ga alkawarin Sa da wani abu, domin cewa duk wanda ya neme shi ga alkawarin Sa da wani abu zai riskeshi, sannan Ya kifar da shi ta fuskar sa a cikin wutar Jahannama".

Muslim ne ya ruwaiyo shi (657).

LADAN SALLAR ISHA'I DA ASUBA ACIKIN JAMA'A

Daga Usman - Allah Ya yarda da shi - ya ce: Na ji Manzon Allah - tsira da amincin Allah su tabbata a gareshi - yana cewa:

"Wanda ya sallaci Isha'i a cikin jama'a, kamar ya tsaya rabin dare ne, wanda ya sallaci Asuba a cikin jama'a, to kamar ya sallaci dare ne gaba dayan sa".

Muslim ne ya ruwaiyo shi (656).

LADAN SALLAH A CIKIN LOKACINTA

Daga Ibn Mas'ud - Allah Ya yarda da shi - ya ce:

Na tambayi manzon Allah - tsira da amincin Allah su tabbata a gare shi -: wane aiki ne mafi soyuwa zuwa ga Allah? ya ce: "Sallah a kan lokacin ta".

Bukhari ya ruwaiyo shi (527) da Muslim (857).

FALALAR FADIN AMIN A CIKIN SALLAH

Daga Abu Huraira - Allah Ya yarda da shi - lallai cewa Manzon Allah - tsira da amincin Allah su tabbata a gare shi - ya ce:

"Idan liman ya ce: (Ba wadanda aka yi fushi a kansu ba ba kuma batattuba), to, kuce: Amin; domin cewa shi wanda fadin sa ya dace da fadin Mala'iku za'a gafarta masa abin da ya gabata daga zubin sa".

Bukhari ya ruwaiyo shi (782) da Muslim (4107).

Daga Abu Musa Al-Ash'ary - Allah Ya yarda da shi - ya ce: Lallai cewa manzon Allah - tsira da amincin Allah su tabbata a gare shi - ya yi mana haduba sai ya bayyana mana sunnar mu, ya kuma sanar da mu sallar mu. Sai ya ce; "Idan za ku yi sallah, to, ku daidaita sahun ku, sannan dayan ku ya yi muku limanci, idan ya yi kabbara, to, ku yi kabbara, idan ya ce: (Ba wadanda aka yi fushi a kansu ba, ba kuma batattu ba), to, ku ce: (Amin), Allah zai amsa muku".

Muslim ne ya ruwaiyo shi (404).

FALALAR FADIN (YA ALLAH UBANGIJINMU GODIYA TA TABBATA A GAREKA) BAYAN DAGOWA DAGA RUKU'U

Daga Abu huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Idan liman ya ce: (Allah Ya ji wanda ya gode masa), to, ku ce: (Ya Allah Ubangijinmu godiya ta tabbata a gareKa); domin cewa shi wanda fadin sa ya dace da fadin Mala'iku, za'a gafarta masa abin da ya gabata daga zubin sa".

Bukhari ya ruwaiyo shi (796) da Muslim (409).

Daga Abu Musa Al'ash'ary - Allah Ya yarda da shi - ya ce:

Lallai cewa manzon Allah - tsira da amincin Allah su tabbata a gareshi - ya yi mana huduba, sai yabayyana mana sunnar mu ya kuma sanar damu sallar mu. Sai ya ce: "Idan za kuyi sallah, to, ku daidaita sahunku, sannan dayanku ya yi muku limanci..., idan ya ce: (Allah Yaji wanda ya gode masa), to, ku ce: (Ya Allah Ubangijinmu godiya ta tabbata a gareKa) Allah zai amsa muku.

Muslim ne ya ruwaiyo shi (404).

FALALAR FADIN (YA UBANGIJINMU GODIYA TA TABBATA A GAREKA GODIYA MAI YAWA...) BAYAN DAGOWA DAGOWA DAGA RUKU'U

Daga Rifa'ah dan Rafi'in Al-Zuraky ya ce:

"Mun kasance wata rana muna sallah a bayan Annabi - tsira da amincin Allah su tabbata a gare shi - yayin da ya dago kan sa daga raka'a ya ce: (Allah Ya ji wanda ya gode maSa), sai wani mutum a bayan sa ya ce: (Ya Ubangijinmu godiya ta tabbata a gareKa; godiya mai yawa, mai tsarki, mai albarka a cikinta), yayin da ya juya, ya ce: "Waye mai magana" yace: Ni ne, ya ce: "Na ga Mala'iku tamatin da wani abu suna gaggawa waye zai fara rubuta ta".

Bukhari ne ya ruwaito shi (799).

LADAN SALLAR JAM'I

Daga Dan Umar - Allah Ya yarda da su - ya ce: Manzon Allah - tsira da amincin Allah su tabbata a gareshi - ya ce:

"Sallar jam'i ta fi sallar mutum daya da daraja ashirin da bakwai".

Bukhari ya ruwaito shi (645) da Muslim (650).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Sallar mutum a cikin jam'i tana karuwa a kan sallarsa a gidan sa, da sallar sa a cikin kasuwar sa da daraja ashirin da wani abu, saboda idan mutum ya yi alwala ya kyautata alwalar, sannan ya zo masallaci babu abin da ya zaburo da shi sai sallah, ba ya nufin komai sai sallah, ba zai yi wani taku ba sai an daga darajar sa da shi, kuma an sarayar da kuskuran sa da shi, har ya shiga masallaci, idan ya shiga masallaci zai kasance a cikin ladan sallah muddin dai sallar ce ta tsare shi, kuma Mala'iku suna yi wa dayan ku addu'a muddin dai ya kasance a mazaunin da ya yi sallah a cikin sa, suna cewa: Ya Allah Ka yi masa rahama, ya Allah Ka gafarta ma sa, ya Allah Ka yi tuba a gare shi, muddin dai bai yi cuta a cikin sa ba, muddin dai bai yi kari a cikin sa ba".

Bukhari ya ruwaito shi (647) da Muslim (649).

LADAN SALLAH A SAHUN FARKO

Daga Abu huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Da mutane sun san abin da ke cikin kiran sallah da sahun farko, sannan ba za su samu ba sai sun yi kuri'a a kan sa; to, da sunyi kuri'ar".

Bukhari ya ruwaito shi (615) da Muslim 4377).

An-nida'u shi ne kiran sallah.

Shi kuma Istiham shi ne kuri'a.

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Mafi alherin sahun maza shi ne na farkon su, kuma mafi sharrin su shi ne na karshen su, mafi alherin sahun mata shi ne na karshen su, kuma mafi sharrin su shi ne na farkon su".

Muslim ne ya ruwaito shi (440).

LADAN SALLAH A CIKIN MASALLACIN HARAMI DA MASALLACIN ANNABI

Daga Abu huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Sallah a cikin masallaci na wannan shine mafi alheri daga sallah dubu a cikin wanin sa sai masallacin Harami".

Bukhari ne ya ruwaito shi (1190) da Muslim (1394).

LADAN WANDA YA GINA MASALLACI SABODA ALLAH - MAI GIRMA DA DAUKAKA -.

Daga Usman - Allah Ya yarda da shi - ya ce: Na ji Manzon Allah - tsira da amincin Allah su tabbata a gare shi - yana cewa:

"Wanda ya gina masallaci yana mai neman zatin Allah - mai girma da daukaka - da shi Allah zai gina masa gida a cikin Aljanna".

Bukhari ne ya ruwaito shi (450) da Muslim (533).

LADAN TAFIYA ZUWA MASALLATAI DON YIN SALLAH

Daga Abu Musa - Allah Ya yarda da shi - ya ce: Annabi - tsira da amincin Allah su tabbata a gareshi - ya ce:

"Mafi girman mutane lada a cikin sallah; shi ne mafi nisan su, sai mafi nisan su a tafiya, wanda ya ke jiran sallah har sai ya sallace ta tare da liman, to, shi ne mafi girman lada daga wanda ya ke sallah sannan ya yi barci".

Bukhari ne ya ruwaito shi (651) da Muslim (662).

Daga Abu Huraira daga Annabi - tsira da Amincin Allah su tabbata a gare shi - ya ce:

"Wanda ya yi sammako zuwa masallaci ko ya maraita, Allah zai tanadar masa wani masauki a cikin Aljanna duk lokacin da ya yi sammako ko ya maraita".

Bukhari ne ya ruwaito shi (662) da Muslim (669).

Daga Ubayyu dan Ka'ab - Allah Ya yarda da shi - ya ce:

Wani mutum ya kasance nesa da masallaci sama da kowa a iya sanina, kuma ya kasance ba wata sallah da take kuskure masa, sai aka ce masa: Ai da za ka sayi jaki, da za ka dinga hawan sa a cikin duhu, da zafin rana, sai ya ce; Ba na son masauki na ya kasance a gefen masallaci, lallai cewa ni ina son a rubuta mini tafiya ta zuwa masallaci, da dawowa ta idan na dawo zuwa iyalaina, sai Manzon Allah - tsira da amincin Allah su tabbata a gareshi - ya ce: "Hakika Allah Ya hada maka wannan gaba dayan sa".

Muslim ne ya ruwaito shi (663).

Daga Jabir dan Abdullahi - Allah Ya yarda da shi - ya ce:

Gidajenmu sun kasance nesa da masallaci, sai muka so mu sayar da gidajen mu, don mu kusanto masallaci, sai Annabi - tsira da amincin Allah su tabbata a gareshi - ya hana mu sai ya ce: "Lallai cewa ku kuna da lada a kowane taku".

Muslim ne ya ruwaito shi (664).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Wanda ya yi tsarki a cikin gidan sa, sannan ya tafi zuwa wani dfaki daga dakunan Allah don ya ba da wata farilla daga farillan Allah, takawar sa biyu sun kasance dayan su tana sarayar da kuskure, dayar kuma tana daga daraja".

Muslim ne ya ruwaito shi (666).

LADAN WANDA ZUCIYAR SA TAKE RATAYE DA MASALLATAI

Daga Abu Huraira - Allah Ya yarda da shi - ya ce: Na ji Manzon Allah - tsira da amincin Allah su tabbata a gareshi - yana cewa:

"Mutum bakwai Allah - mafaukakin sarki - Zai inuwantar da su a cikin inuwarSa ranar da babu inuwa sai inuwarSa: Shugaba mai adalci, da matashi da ya taso a cikin bautar Allah, da mutumin da zuciyar sa take rataye da masallatai...".

Bukhari ne ya ruwaito shi (1423) da Muslim (1031).

LADAN WANDA YA ZAUNA A CIKIN MASALLACI YANA SAURARON SALLAH

Daga Abu huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Bawa ba zai gushe ba acikin sallah, muddin dai ya kasance a wurin sallar sa yana jiran sallah, Mala'iku suna cewa: Ya Allah Ka gafarta masa, ya Allah Ka jikansa, har sai ya juya, ko ya yi kari".

Bukhari ne ya ruwaito shi (176) da Muslim (649).

LADAN SALLAR NAFILA A CIKIN GIDA

Daga Jabir dan Abdullahi - Allah Ya kara yarda a gare su - ya ce: Manzon Allah - tsira da amincin Allah su tabbata a gare shi - ya ce:

"Idan dayanku ya gama sallah a cikin masallaci, to, ya sanya wani rabo na sallar sa a gidan sa; domin Allah zai sanya alheri a gidan sa saboda sallar ta sa".

Muslim ne ya ruwaiyo shi (778).

LADAN KIYAYEWA A KAN SUNNONI MASU JERANTUWA

Daga Ummu Hubibah - Allah Ya yarda da ita - ta ce: Na ji Manzon Allah - tsira da amincin Allah su tabbata a gareshi - yana cewa:

"Babu wani musulmi da zai yi sallah saboda Allah kowace rana raka'a goma sha biyu nafila ba farillah ba, sai Allah Ya gina masa gida a Aljanna, ko sai an gina masa gida a cikin Aljanna".

Ummu Habiba ta ce: Ban gushe ba ina sallaturs bayan nan

Amr ya ce: Ban gushe ba ina sallatar su bayan nan

Nu'uman shi ma ya fadi irin haka.

Muslim ne ya ruwaiyo shi (728).

LADAN RAKA'O'I BIYU NA ALFIJIR

Daga A'isha - Allah Ya yarda da ita - daga Annabi - tsira da amincin Allah su tabbata a gareshi - ya ce:

"Raka'o'i biyu na Alfijir su ne mafi alheri daga Duniya da abin da ke cikinta".

A cikin wata riwayar: "Wallahi su ne mafi soyuwa a garen i daga duniya gaba daya".

Muslim ne ya ruwaiyo shi (725).

LADAN WITIRI A KARSKEN DARE

Daga Jabir - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Duk wanda ya ji tsoron ba zai iya tashi a karshen dare ba; to, ya yi Witiri a farkon sa, wanda kuma ya yi kwadayin tashi a karshen sa; to ya yi Witiri a karshen dare; domin sallar karshen dare abar halartowar Mala'ikuce, kuma wannan ya fi".

Muslim ne ya ruwaiyo shi (755).

LADAN WANDA YA TASHI CIKIN DARE KUMA YA FARKAR DA IYALANSA DON HAKA

Daga Abu Sa'id Al-khudry da Abu Huraira - Allah Ya yarda da su - sun ce: Manzon Allah - tsira da amincin Allah su tabbata a gare shi - ya ce:

"Wanda ya farka cikin dare kuma ya farkar da matar sa, suka yi sallah raka'a biyu gaba dayan su, za'a rubuta su daga masu ambaton Allah da yawa maza, da masu ambaton Allah da yawa mata".

Abu Dawud ne ya rawaiyo shi (1451).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Allah Ya ji kan mutumin da ya tashi da daddare, sai ya yi sallah, kuma ya farkar da matar sa, ta yi sallah, idan ta ki, to, ya yayyafa ruwa a fuskart, kuma Allah ya ji kan matar da ta tashi da daddare, ta yi sallah, ta farkar da mijin ta, sai ya yi sallah, idan ya ki, to, ta yayyafa ruwa a fuskart sa".

Ahmad ne ya ruwaiyo shi (7410) da Abu Dawud (1308).

LADAN SALLAR WALAHA

Daga Abu Zarr - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Kowace gaba daga dayanku tana wayar gari da sadaka, dukkanin Tasbihi sadaka ne, dukkanin Tahmidi sadaka ne, dukkanin Hailala sada ce, dukkanin Kabbara sadaka ce, horo da aikin alheri sadaka ne, da hani daga abin ki sadaka ne, kuma raka'a biyun da mutum zaiyi su na Walaha suna isuwa daga wannan".

Muslim ne ya ruwaiyo shi (720).

LADAN SALLAR JUMA'A

Daga Abu huraira - Allah Ya yarda da shi - daga Manzon Allah - tsira da amincin Allah su kara tabbata a gare shi - ya ce:

"Salloli biyar, da Juma'a zuwa Juma'a, kaffara ne ga abin da ke tsakanin su, muddin dai ba'a zakkewa manyan zunubai ba".

Muslim ne ya ruwaito shi (233).

LADAN WANKA DA SHAFA TURARE DA YIN SHIRU A LOKACIN HU'DUBAR JUMA'A

Daga Salman Al-Farisi - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Wanda ya yi wanka ranar juma'a, ya yi tsarki da abinda zai iya na tsarki, sannan ya shafa mai, ko ya shafa turare, sannan ya tafi bai raba tsakanin mutum biyu ba, sai ya sallaci abinda aka wajabta masa, sannan idan liman ya fito sai ya yi shiru, za'a gafarta masa abin da ke tsakanin sa da tsakanin wata Juma'ar daban".

Bukhari ne ya ruwaito shi (910).

Daga Abu Huraira - Allah Ya yarda da shi - daga Annabi - tsira da amincin Allah su tabbata a gareshi - ya ce:

"Wanda ya yi wanka, sannan ya zowa Juma'a, sai ya sallaci abin da aka kaddara masa, sannan ya yi shiru har ya gama hu'dubar sa, sannan ya yi sallah tare da shi, za'a gafarta masa abin da ke tsakanin sa da tsakanin wata Juma'ar daban, dama karin kwana uku".

Muslim ne ya ruwaito shi (857).

LADAN YIN SAMMAKO ZUWA SALLAR JUMA'A

Daga Abu huraira - Allah Ya yarda da shi - daga Manzon Allah - tsira da amincin Allah su kara tabbata a gare shi - ya ce:

"Wanda ya yi wanka irin wankan janaba a ranar Juma'a, sannan ya tafi, kamar ya bayar da sadakar taguwa ne, wanda ya tafi a lokaci na biyu, kamar ya bayar da sadakar saniya ne. wanda ya tafi a lokaci na uku kamar ya bayar da sadakar rago ne mai kaho. wanda ya tafi a lokaci na hudu kamar ya bayar da kaza ne, wanda kuma ya tafi a lokaci na biyar kamar ya bayar da kwai ne. Idan liman ya fito Mala'iku za su halarto suna sauraron zikiri (Huduba)".

Bukhari ne ya ruwaito shi (881) da Muslim (850).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Idan ranar Juma'a ta zo, ya kasance a kowace kofa daga kofofin masallaci akwai Mala'iku suna rubuta na farko sai na farko, idan liman ya zauna sai su ninke takardun, su zo suna sauraron zikiri, misalin mai tafiya a garjin rana kamar mai bayar da kyautar taguwa ne, sannan kamar mai bayar da kyautar saniya, sannan kamar mai bayar da kyautar rago, sannan kamar mai bayar da kyautar kaza, sannan kamar mai bayar da kyautar kwai, idan liman ya fito sai su ninke takardunsu, suna sauraron zikiri (Huduba)".

Bukhari ne ya ruwaito shi (929) da Muslim (850).

LADAN KARDADON LOKACIN AMSA ADDU'A RANAR JUMA'A

Daga Abu Huraira - Allah Ya yarda da shi - daga Manzon Allah - tsira da amincin Allah su kara tabbata a gare shi - ya ce:

"Lallai a cikin Juma'a akwai wani lokaci babu wani bawa da zai dace da shi yana rokon Allah wani alheri a cikin sa sai ya bashi shi".

Yace: Wani lokaci ne kankani.

Bukhari ne ya ruwaito shi (935), da Muslim (852) kuma lafazin nasa ne.

LADAN WANDA KARSHEN MAGANAR SA YA KASANCE (BABU ABIN BAUTAWA DA GASKIYA SAI ALLAH)

Daga Mu'azu - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Wanda karshen maganar sa ta kasance babu abin bautawa da gaskiya sai Allah zai shiga Aljanna".

Abu Dawud ne ya ruwaito shi (3116).

LADAN BIN JANA'IZA

Daga Abu huraira - Allah Ya yarda da shi - daga Manzon Allah - tsira da amincin Allah su kara tabbata a gare shi - ya ce:

"Wanda ya bi jana'izar wani musulmi don imani da neman lada, kuma ya kasance tare da shi har aka yi masa sallah, aka gama birne ta, to, zai dawo da lada kiradi biyu, dukkanin kiradi kamar dutsen Uhudu ne, wanda ya yi sallah a gare ta, sannan ya dawo kafin a birne ta, to, shi kuma zai dawo da kiradi daya".

Bukhari ne ya ruwaito shi (47) da Muslim (945).

LADAN WANDA MUTUM 'DARI KO ARBA'IN DAGA CIKIN MUSULMAI SUKAYI MASA SALLAH

Daga A'isha - Allah Ya yarda da ita - daga Annabi - tsira da amincin Allah su tabbata a gareshi - ya ce:

"Babu wani mamaclin da al'ummar musulmai da adadinsu ya kai dari za su yi masa sallah, dukkanin su suna nema masa ceto, sai an ba su ceton sa".

Muslim ne ya ruwaito shi (947).

Daga Kuraib daga Abdullahi dan Abbas - Allah Ya yarda da su - cewa wani dan sa ya rasu a Kudaid ko Usfan, sai ya ce: Ya Kuraib, ka duba yadda mutane suka taru gare shi, ya ce: Sai na fita, sai ga mutane hakika sun taru gare shi, sai na bashi labari, sai ya ce: Kana zaton su arba'in ne? Ya ce: Na'am, ya ce: Ku fito da shi; Domin ni na ji Manzon Allah - tsira da amincin Allah su tabbata a gare shi - yana cewa: "Babu wani mutum musulmi da zai mutu, sai mutum arba'in su tsaya a kan Jana'izar sa, wadanda ba sa hada Allah da komai, sai Allah Ya ba su ceton sa".

Muslim ne ya ruwaito shi (948).

LADAN WANDA YA CE (LALLAI MU GA ALLAH MU KE KUMA GA ALLAH ZA MU KOMA) A YAYIN MUSIBA

Daga Ummu Salamah - Allah Ya yarda da ita - ta ce: Na ji Manzon Allah - tsira da amincin Allah su tabbata a gare shi - yana cewa:

"Babu wani muslimin da musifa za ta same shi, sai ya fadi abin da Allah Ya umarce shi: (Lallai mu ga Allah muke, kuma ga Allah za mu koma) Ya Allah Ka ba ni lada a cikin musiba ta, kuma Ka maye min gurbin ta da mafi alheri, sai Allah Ya maye masa mafi alheri daga gare ta".

Tace: Yayin da Abu Salamah ya rasu, na ce: Waye mafi alheri daga Abu Salamah a cikin musulmai? Farkon gidan da yayi Hijira zuwa ga Manzon Allah - tsira da amncin Allah su tabbata a gare shi -, lallai tabbas na fade ta, sai Allah Ya maye mini gurbi da Manzon Allah - tsira da amncin Allah su tabbata a gare shi -.

Muslim ne ya ruwaito shi (918).

LADAN WANDA YA MUTU DA ANNOBA

Daga Anas - Allah Ya yarda da shi - ya ce: Na ji Manzon Allah - tsira da amincin Allah su tabbata a gareshi - yana cewa:

"Annoba Shahada ce ga kowane musulmi".

Bukhari ne ya ruwaito shi (2830) da Muslim (1916).

Daga Aisha - Allah Ya yarda da ita - ta ce: Na tambayi Manzon Allah - tsira da amincin Allah su tabbata a gare shi - game da annoba, sai ya ba ni labarin cewa wata azaba ce da Allah Yake aiko ta ga wanda Ya

so, kuma lallai Allah Ya sanya ta rahama ce ga muminai, babu wani da zai fada cikin annoba, sai ya zauna a cikin kasar sa yana mai hakuri da neman lada, tare da sanin cewa babu wani abu da zai same shi sai abinda Allah Ya rubuta masa, sai ya kasance yana da lada irin na shahidi".
Bukhari ne ya ruwaito shi (3474).

LADAN WANDA BIYU KO UKU DAGA 'YA'YAN SA SUKA RASU BA SU BALAGA BA

Daga Anas - Allah Ya yarda da shi - ya ce: Annabi - tsira da amincin Allah su tabbata a gareshi - ya ce: "Babu wani musulmi daga mutane da 'ya'yan sa uku za su rasu ba su balaga ba; sai Allah Ya shigar da shi Aljanna saboda falalar tausaya musu da ya yi".

Bukhari ne ya ruwaito shi (1248).

Daga Abu Sa'id -Allah Ya yarda da shi- : Lallai wasu mata sun ce wa Annabi - tsira da amincin Allah su tabbata a gare shi- : Ka sanya mana wata rana, sai ya yi musu wa'azi, sannan ya ce; "Duk matar da 'ya'yan ta uku suka rasu, za su kasance mata shamaki daga wuta" Sai wata mace ta ce: Har biyu ma? ya ce: "Har biyu ma".

Bukhari ne ya ruwaito shi (1249) da Muslim (2633).

Daga Abu Huraira - Allah Ya yarda da shi - daga Annabi - tsira da amincin Allah su tabbata a gareshi - ya ce:

"Babu wani mutum daga cikin musulmai da 'ya'yansa uku za su rasu sannan kuma wuta ta taba shi sai dai hana-rantsuwa".

Bukhari ne ya ruwaito shi (1251) da Muslim (2632).

LADAN WANDA TSARKAKAKKEN MASOYIN SA DAGA MUTANEN DUNIYA YA RASU SAI YA YI HAKURIN RASHIN SA

Daga Abu huraira - Allah Ya yarda da shi - daga Manzon Allah - tsira da amincin Allah su kara tabbata a gare shi - ya ce:

"Allah Madaukakin sarki Yana cewa: Babu wani sakamako ga bawa na mumini idan na karbi Masoyin sa daga Mutanen Duniya sannan ya yi hakuri saboda Allah sai Aljanna".

Bukhari ne ya ruwaito shi (6424).

Tsarkakakke: Shine masoyi mai tsarkake soyayya kamar da da dan uwa da dukkanin wanda mutum yake son sa.

LADAN SADAKA

Daga Abu huraira - Allah Ya yarda da shi - daga Manzon Allah tsira da amincin Allah su tabbata a gare shi - ya ce:

"Sadaka ba ta tauye dukiya".

Muslim ne ya ruwaito shi (2588).

Daga Anas dan Malik - Allah Ya yarda da shi - ya ce:

Abu Dalha ya kasance mafi yawan mutanen Madina dukiya ta dabinai a Madina, kuma mafi soyuwar dukiyyoin sa gare shi ita ce Bairuha'a, kuma ta kasance mai fuskantar Al-kiblace, manzon Allah -tsira da amincin Allah su tabbata a gare shi - yana shiga cikin ta kuma yana sha daga ruwa mai dadi a cikin ta.

Anas ya ce: Yayin da aka saukar da wannan ayar: (Ba za ku samu (sakamakon) nagarta ba har sai kun ciyar da abin da ku ke so) sai Abu Dalha ya tashi zuwa ga Manzon Allah - tsira da amincin Allah su tabbata a gareshi - sai ya ce: Ya Manzon Allah, lallai Allah - Mai girma da daukaka - Yana cewa: (Ba za ku samu (sakamakon) nagarta ba har sai kun ciyar da abin da ku ke so) kuma lallai mafi soyuwar dukiyyoyi na gare ni ita ce Bairuha'a, lalle (na bayar da) ita sadaka ga Allah, ina fatan (samun) kyautatawar ta da ajiyar ta a wurin Allah, to, ka sanya ta ya Manzon Allah inda Allah Ya nuna maka.

Sai Manzon Allah - tsira da amincin Allah su tabbata a gareshi - ya ce: "Madallah, wannan dukiya ce mai riba, wannan dukiya ce mai riba, hakika na ji abin da ka ce, kuma lallai ina ganin ka sanya ta ga 'yan uwa", Sai Abu Dalha ya ce: Zan aikata ya Manzon Allah, sai ya rabata a cikin 'yan uwan sa da 'ya'yan baffan sa.

Bukhari ne ya ruwaito shi (1461) da Muslim (998).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

Duk wanda ya yi sadaka da dadai da dabino na halaliyar nema, Kuma ba mai hawa zuwa ga Allah sai mai tsarki; domin lallai Allah zai karbeta da daman sa, sannan Ya kara ta ga mai ita, kamar yadda dayan ku yake rainon dan bagazan dinsa, sai tazama tamkar dutse".

Bukhari ne ya ruwaitoshi (7430) da Muslim1(014).

LADAN MAI AIKI A KAN SADAKA DA MAI GADI IDAN SUN KASANCE AMINTATTU

Daga Abu Musa - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Lallai amintaccen ma'aji muslimi, wanda ya ke zartar da - watakila cewa ya yi: Ya ke bayar da abin da aka umurce shi da shi cikakke abin yalwatawa, ransa yana mai dadī da shi, sai ya ba da shi zuwa ga wanda aka umarceshi da shi, to, shi ma daya ne daga masu yin sadakar".

Bukhari ne ya ruwaito shi (1438) da Muslim (1023).

LADAN SADAKAR MAI KARANTAWA (MARA SHI)

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Dirhami daya ya rigayi Dirhami dubu" Suka ce: Ya Manzon Allah, ta yaya?.

Ya ce: "Mutum ne yake da Dirhami biyu sai ya dauki dayan su sai ya yi sadaka da shi, da mutumin da yake da dukiya mai tarin yawa sai ya dauki dubu dari daga kadarar dukiya sa sai ya yi sadaka da shi".

Ahmad ne ya ruwaitoshi (8929) da Al-Nasa'i (2527).

Daga Abu Hurairah - Allah Ya yarda da shi - ya ce: Ya Manzon Allah, wace sadaka ce ta fi? ya ce: "Kokarin mai karancin dukiya, kuma ka fara da wanda nauyin su ya lazimce ka".

Ahmad ne ya ruwaito shi (8702) da Abu Dawud (1677).

LADAN SADAKAR BOYE

Daga Abu Huraira - Allah Ya yarda da shi - ya ce: Na ji Manzon Allah - tsira da amincin Allah su tabbata a gare shi - yana cewa:

"Mutum bakwai Allah Yana inuwantar da su a cikin inuwar Sa ranar da babu inuwa sai inuwar Sa". daga cikin su ya ambaci: "Da mutumin da ya bayar da wata sadaka sai ya boye ta har hagun sa ba ta san abin da daman sa ta ciyar ba".

Bukhari ne ya ruwaito shi (1423) da Muslim (1031).

LADAN WANDA AKA AZURTA SHI DA ABU KADAN SAI YA WADATU YA YI HAKURI BAI TAMBAYI WANI BA DAN AMINCEWA DA ALLAH DA DOGARO GARE SHI

Daga Abdullahi dan Amr - Allah Ya yarda da su - lallai Manzon Allah -tsira da amincin Allah su tabbata a gare shi - ya ce:

"Hakiya ya rabauta wanda ya mika wuya kuma aka azurta shi da abu kadaf, kuma Allah Ya wadata shi da abin da Ya bashi".

Muslim ne ya ruwaito shi (1054).

Daga Abu Sa'id Al-Khudri - Allah Ya yarda da shi -: Cewa wasu mutane daga Mutanen Madina sun roki Manzon Allah - tsira da amincin Allah su tabbata a gare shi - sai ya ba su, sannan suka sake rokon sa, sai ya basu, sannan suka sake rokon sa, sai ya ba su har abin da yake wurin sa ya kare, sai ya ce: "Abin da ya kasance a wurina na alheri ba za boye shi gare ku ba, duk wanda ya nemi kamewa; Allah zai ba shi kamewa, duk wanda ya nemi wadatuwa; Allah zai wadata shi, wanda ya yi kokarin yin hakuri; Allah zai hakurkurtar da shi, ba a taba bai wa wani kyauta mafi alheri da yalwa ba sama da hakuri".

Bukhari ne ya ruwaito shi (1469) da Muslim (1053).

LADAN CIYAR DA ABINCI SABO DA ALLAH MADAUKAKIN SARKI

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Lallai Allah - Mai girma da daukaka - zai fada a ranar Al-Kiyama: Ya kai Dan Adam Na yi rashin lafiya ba ka dubaNi ba, sai ya ce: Ya Ubangiji ta yaya zan duba Ka alhali Kai ne Ubangijin talikai?.

Ya ce: Shin ba ka san cewa bawa Na wane yayi rashin lafiya amma ba ka duboshi ba, shin ba ka san cewa da ka dubo shi; da ka same Ni awurin sa ba?.

Ya kai Dan Adam Na nemi ciyarwar ka amma ba ka ciyar da Ni ba, ya ce: Ya Ubangiji ta yaya zan ciyar da Kai alhali Kai ne Ubangijin talikai?.

Ya ce: Shin ba ka san cewa bawa Na wane ya nemi ciyarwar ka amma ba ka ciyar da shi ba? Shin ba ka san cewa da ka ciyar da shi; da ka sami wannan a wuri Na.

Ya kai Dan Adam Na nemi shayarwar ka amma ba ka shayar da Ni ba, ya ce: Ya Ubangiji ta yaya zan shayar da Kai alhali Kai ne Ubangijin talikai?.

Ya ce: Bawa Na wane ya nemi shayarwar ka ba ka shayar da shi ba, amma tabbas da ka shayar da shi za ka sami wannan a wuri Na".

Muslim ne ya ruwaito shi (2569).

LADAN WANDA YA SHAYAR DA DAN ADAM KO DABBA

Daga Abu Huraira - Allah Ya yarda da shi - daga Annabi - tsira da amincin Allah su tabbata a gare shi :- "Lallai cewa wani mutum ya ga wani kare yana cin kasa saboda kishirwa, sai mutumin ya dauki khuffinsa, sai ya ri'ka kanfato masa dashi har ya kosar da shi, sai Allah Ya gode masa, sannan Ya shigar da shi Aljanna".

Bukhari ne ya ruwaito shi (173).

Daga Abu Huraira - Allah Ya yarda da shi - daga Annabi - tsira da amincin Allah su tabbata a gareshi :- "Lallai cewa wata mace karuwa ta ga wani kare a wata rana mai zafi yana kewaye wata rijiya, harshen sa ya na lallagi saboda kishirwa, sai ta cire takalmin ta saboda shi sai aka gafarta mata".

Muslim ne ya ruwaito shi (2245).

LADAN WANDA YA SHUKA WATA SHUKA KO YA DASA WANI DASHE

Daga Anas dan Malik - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Babu wani musulmi da zai dasa wani dashe, ko ya shuka wata shuka, sai wani tsuntsu ko mutum ko dabba, su ci daga gare shi sai ya zamo sadaka a gare shi".

Bukhari ne ya ruwaito shi (2320) da Muslim (1553).

Daga Jabir - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Babu wani musulmi da zai dasa wani dashe sai ya kasance abin da aka ci daga gare shi sadaka ne a gare shi, kuma abin da aka sace daga cikin sa sadaka ne gare shi, kuma abin da namun jeji suka ci daga ciki to, shi ma sadaka ne gare shi, kuma abin da tsuntsu ya ci to, shi ma sadaka ne gareshi, kuma babu wanda zai rageshi sai ya kasance sadaka a gare shi".

Muslim ne ya ruwaito shi (1552).

LADAN CIYARWA A CIKIN FUSKOKIN ALHERI

Daga Abu Huraira - Allah Ya yarda da shi - lallai Annabi - tsira da amincin Allah su tabbata a gare shi - ya ce:

"Babu wani yinin da bayi za su wayi gari a cikin sa, sai akwai wasu Mala'iku guda biyu da suke sauwa, sai dayan su ya ce: Ya Allah Ka bada mayewa ga mai ciyarwa, sai dayan yace: Ya Allah kabatawa mai rikewa".

Bukhari ne ya ruwaito shi (1442) da Muslim (1010).

Daga Abu Huraira - Allah Ya yarda da shi - lallai Manzon Allah - tsira da amincin Allah su kara tabbata a gareshi - ya ce:

"Allah Ya ce: "Ya kai Dan Adam ka ciyar; Zan ciyar da kai".

Bukhari ne ya ruwaito shi (5352) da Muslim (993).

LADAN WANDA YA SAUKAKA GA WANDA YA KE CIKIN TSANANI KO YA JINKIRTA MASA KO YA SARAYAR MASA

Daga Abu Huraira - Allah Ya yarda da shi - daga Manzon Allah - tsira da amincin Allah su kara tabbata a gare shi - ya ce:

"Wani dan kasuwa ya kasance yana ba wa mutane bashi, idan ya ga wanda ke cikin tsanani, sai ya ce wa yaran sa: Ku yafe masa, watakila Allah ya yafe mana, sai Allah Ya yafe masa".

Bukhari ne ya ruwaito shi (2078) da Muslim (1562).

Daga Abdullahi dan Abu Qatada: Cewa Abu Qatada ya nemi wani da ya ke bin sa bashi, sai ya buya, sannan ya same shi, sai ya ce: Lallai ina cikin mawuyacin hali ne, sai ya ce: Ka rantse da Allah? ya ce: Ka rantse da Allah?: Domin cewa ni na ji Manzon Allah - tsira da amincin Allah su tabbata a gare shi - yana cewa: "Duk wanda ya ke son Allah Ya tseratar da shi daga bakkan cikin ranar Al-kiyama; to ya yaye bakin ciki daga wanda ya ke cikin mawuyacin hali, ko ya sarayar masa".

Muslim ne ya ruwaito shi (1563).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

Duk wanda ya yayewa wani mumini bakin ciki daga bakkan cikin Duniya, to, Allah Zai yaye masa wani bakin ciki daga bakkan cikin lahiria, wanda ya sawwaka ga wanda yake cikin matsuwa, to, Allah Zai sawwaka masa a Duniya da lahiria, wanda ya suturta wani muslimi, to, Allah Zai suturta shi a Duniya da lahiria. Allah Yana cikin taimakon bawa muddin bawan ya kasance a cikin taimakon dan uwan sa".

Muslim ne ya ruwaito shi (2699).

Daga Abul Yaseer - Allah Ya yarda da shi - ya ce: Na ji Manzon Allah - tsira da amincin Allah su tabbata a gare shi - yana cewa:

"Wanda ya saurarawa wanda yake cikin matsu ko ya sarayar masa, to, Allah Zai inuwantar da shi a cikin inuwar Sa".

Muslim ne ya ruwaito shi (3006).

LADAN AZUMI

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Allah Mai girma da daukaka Ya ce: Dukkanin aikin Dan Adam nasa ne sai azumi, lallai cewa shi nawa ne, kuma Ni ne Zan yi sakayya a kan sa, yana barin sha'awar sa da abincin sa saboda Ni, na rantse da Wanda ran (annabi) Muhammadu yake a hannun Sa, warin bakin mai Azumi shi ne mafi tsarki a wurin Allah a ranar Al-kiyama sama da Kamshin almiski, mai Azumi yana da farin ciki biyu da zai yi farin ciki dasu: Idan ya yi buda baki zai yi farin ciki da buda bakin sa, kuma idan ya gamu da Ubangijin sa zai yi farin ciki da Azumin sa".

Bukhari ne ya ruwaito shi (1904) da Muslim (1151).

Daga Sahlu - Allah Ya yarda da shi - daga Annabi - tsira da amincin Allah su tabbata a gare shi - ya ce:

"Lallai a Aljanna akwai wata kofa ana kiran ta Rayyanu, masu Azumi za su shiga ta cikin ta a ranar Al-kiyama, ba wanda zai shiga ta nan in ba su ba, za'a ce: Ina masu Azumi? sai su tashi, babu wanda zai shiga ta nan in ba su ba, idan suka shige za'a kulleta, ba wanda zai shiga ta ita".

Bukhari ne ya ruwaitoshi (1896) da Muslim (1152).

LADAN WANDA YA AZUMCI RAMADAN DAN IMANI DA NEMAN LADA

Daga Abu Huraira - Allah Ya yarda da shi - daga Manzon Allah - tsira da amincin Allah su kara tabbata a gare shi - ya ce:

"Wanda ya azumci Ramadan saboda Imani da neman lada, za'a gafarta masa abin da ya gabata daga zunuban sa".

Bukhari ne ya ruwaito shi (37) da Muslim (759).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Idan Ramadan ya shigo za'a bude kofofin Aljanna, za'a kulle kofofin Jahannama, za'a daure Shaidanu".

Bukhari ne ya ruwaito shi (3277), da Muslim (1079) kuma lafazin na Bukhari ne

LADAN WANDA YA YI TSAYUWAR RAMADAN DAN IMANI DA NEMAN LADA

Daga Abu huraira - Allah Ya yarda da shi - daga Manzon Allah - tsira da amincin Allah su kara tabbata a gare shi - ya ce:

"Wanda ya yi tsayuwar Ramadan saboda Imani da neman lada, za a gafarta masa abin da ya gabata daga zunubin sa".

Bukhari ne ya ruwaito shi (37) da Muslim (759).

LADAN WANDA YA YI TSAYUWAR LAILATUL QADARI DAN IMANI DA NEMAN LADA

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Wanda ya tsaya a daren Lailatul Kadari don Imani da neman lada, to, za'a gafarta masa abin da ya gabata daga zunubin sa".

Bukhari ne ya ruwaito shi (1901) da Muslim (760).

LADAN SAHUR

Daga Anas dan Malik - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Ku yi Sahur, domin cewa lallai a cikin Suhur akwai Albarka".

Bukhari ne ya ruwaito shi (1923) da Muslim (1095).

LADAN GAGGAUTA BUDA BAKI

Daga Sahl dan Sa'ad - Allah Ya yarda da shi - lallai cewa Manzon Allah - tsira da amincin Allah su tabbata a gare shi - ya ce:

"Mutane ba za su gushe cikin alheri ba matukar sun gaggauta buda baki".

Bukhari ne ya ruwaito shi (1957) da Muslim (1098).

LADAN WANDA YA YI AZUMIN RAMADAN KUMA YA BI SHI DA SHIDA DAGE SHAWWAL

Daga Abu Ayyub - Allah Ya yarda da shi - lallai cewa Manzon Allah - tsira da amincin Allah su tabbata a gare shi - ya ce:

"Wanda ya Azumci Ramadan sannan ya bi shi da shida daga Shawwal ya kasance kamar Azumin zamani ne".

Muslim ne ya ruwaito shi (1164).

LADAN AZUMIN RANAR ARAFAH

Daga Abu Qatadah - Allah Ya yarda da shi - ya ce: An tambayi Annabi - tsira da amincin Allah su tabbata a gare shi - game da Azumin ranar Arafah? Sai ya ce: "Yana kankare shekarar da ta shude da wacce ta rage".

Muslim ne ya ruwaito shi (1162).

LADAN AZUMIN RANAR ASHURA

Daga Abu Qatadah - Allah Ya yarda da shi - lallai cewa manzon Allah - tsira da amincin Allah su tabbata a gare shi - an tambaye shi game da Azumin ranar Ashura? Sai ya ce: "Yana kankare shekarar da ta shude".

Muslim ne ya ruwaito shi (1162).

LADAN AZUMIN WATAN ALLAH AL-MUHARRAM

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:
"Mafificin Azumi bayan Ramadan shi ne watan Allah Al-Muharram".
Muslim ne ya ruwaito shi (1163).

LADAN AZUMIN WATAN SHA'ABAN

Daga Usama dan Zaid - Allah Ya yarda da su - ya ce: Na ce ya Manzon Allah! ban ganka kana yin Azumi a wani wata daga watanni ba, kamar yanda kake Azumtar Sha'aban?
Sai ya ce: "Wannan wani wata ne wanda mutane suke rafkana a cikin sa tsakanin Rajab da Ramadan, wani wata ne wanda ake daga ayyuka a cikin sa zuwa Ubangijin talikai, to, sai naso a daga aikina alhali ina Azumi".
Al-Nasa'i ne ya ruwaito shi (2357).

LADAN WANDA YA YI AZUMIN KWANA UKU AKOWANE WATA

Daga Abdullahi dan Amr dan Al-Aas - Allah Ya yarda da su - ya ce: Manzon Allah - tsira da Amincin Allah su tabbata a gare shi - ya ce da ni:
"Ka yi Azumin kwana uku a kowane wata, wannan Azumin zamani ne, ko kamar Azumin zamani ne".
Bukhari ne ya ruwaito shi (3419) da Muslim (1159).
a cikin wata ruwayar ta su:
"Lallai hakika ya isheka ka yi Azumin kwana uku daga kowane wata; domin cewa ga kowace kyakyawa daya akwai lada goma tamkar ta, wannan shine zamani gaba dayan sa".
Bukhari ne ya ruwaito shi (6134) da Muslim (1159).
Daga Abu Qatada - Allah Ya yarda da shi - yac e: Manzon Allah - tsira da amincin Allah su tabbata a gare shi - ya ce:
"Azumin kwana uku daga kowane wata, da Ramadan zuwa Ramadan, Azumin zamani ne".
Muslim ne ya ruwaito shi (1162).

LADAN AZUMIN RANAR LITININ

Daga Abu Qatada Al-Ansary - Allah Ya yarda da shi - lallai cewa Manzon Allah - tsira da amincin Allah su tabbata a gare shi - an tambaye shi game da Azumin ranar Litinin? sai ya ce: "Wannan rana ce wacce aka haife ni a cikinta, kuma rana ce wacce aka aiko ni, ko aka saukar mini (Alkur'ani) a cikin ta".
Muslim ne ya ruwaito shi (1162).

LADAN AZUMTAR YINI DA BU'DE BAKI A WANI YININ

Daga Abdullahi dan Amr - Allah Ya yarda da su - yace: Manzon Allah - tsira da Amincin Allah su tabbata agare shi - ya ce da ni:
"Mafi soyuwar Azumi ga Allah shi ne Azumin Dawud, ya kasance yana azumtar yini kuma yana bude baki a wani yinin".
Bukhari ne ya ruwaito shi (3420) da Muslim (1159).

LADAN HAJJI DA UMRAH

Daga Abu Huraira - Allah Ya yarda da shi - ya ce: Na ji Manzon Allah - tsira da amincin Allah su tabbata a gare shi - yana cewa:
"Wanda ya yi Hajji, bai yi kwarkwasa ba, kuma bai yi fasikanci ba, zai dawo kamar ranar da mahaifiyar sa ta haife shi".
Bukhari ne ya ruwaito shi (1521) da Muslim (1350).
Daga Abu huraira - Allah Ya yarda da shi - daga Manzon Allah - tsira da amincin Allah su kara tabbata a gare shi - ya ce:
"Umrah zuwa Umrah kaffara ce ga abin da ke tsakaninsu, kuma Hajji kubutacce ba shi da wani sakamako sai Aljanna".
Bukhari ne ya ruwaito shi (1773) da Muslim (1349).

LADAN UMRAH A CIKIN RAMADAN

Daga Dan Abbas - Allah Ya yarda da su - lallai cewa Annabi - tsira da amincin Allah su tabbata a gareshi - ya ce wa wata mace daga Mutanen Madina ana ce mata Ummu Sinan: "Me ya hanaki ki kasance kinyi aikin Hajji tare da mu? sai ta ce: Wasu rakuma ne masu ban ruwa guda biyu na Abu wane - mijinta - ya yi Hajji shi da dansa a kan dayan su, dayan kuma ya kasance bawammu yana shayarwa a kansa, sai ya ce; "To, Umrah a cikin Ramadan tana matsayin Hajji, ko Hajji ce tare da ni".

Bukhari ne ya ruwaito shi (1782) da Muslim (1256).

LADAN AIKI A CIKIN GOMAN ZUL-HIJJAH

Daga Dan Abbas - Allah Ya yarda da su - daga Annabi - tsira da amincin Allah su tabbata a gareshi - ya ce:

"Wane aiki ne a wasu kwanakin ya fifita daga wadannan?" Sai suka ce: ko da yaki? Ya ce: "Ko da yaki, sai dai mutumin da ya yi karfin halin fita da kansa da dukiyar sa ga halaka, bai dawo da komai ba"

Bukhari ne ya ruwaito shi (969).

LADAN ZAMA A MADINA TA ANNABI

Daga Sa'ad - Allah Ya yarda da shi - lallai cewa Manzon Allah - tsira da amincin Allah su tabbata a gareshi - ya ce:

"Madina ita ce mafi alheri a garesu da sun kasance suna da sani, wani mutum ba zai barta ba don kinta ba; sai Allah Ya canza wanda ya fi shi alheri a cikin ta, kuma ba wanda zai jure a kan masifunta da farinta (rashin ruwan sama); sai na kasance mai ceto a gareshi, ko mai shaida a gareshi ranar Al-Kiyama".

Muslim ne ya ruwaito shi (1363).

LADAN SANIN AL-KUR'ANI DA KARANTASHI

Daga Abu Musa Al-Ash'ary - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Kwatankwacin muminin da ya ke karanta Al-kur'ani kamar gawasa ne, kamshin ta mai dadi, kuma dandanon ta mai dadi, kuma kwatankwacin muminin da ba ya karanta Al-kur'ani, kamar dabino ne ba shi da kamshi, amma dandanon sa mai zaki ne, kuma kwatankwacin munafikin da ya ke karanta Al-kur'ani kamar karankarma (daddfoya) ne, kamshin sa da dadi, amma dandanon ta mai daci ne, kuma kwatankawacin munafikin da ba ya karanta Al-kur'ani kwatankwacin guna ce, ba ta da kamshi, kuma dandanon ta mai daci ne.

Bukhari ne ya ruwaito shi (5020) da Muslim (797).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Shin dayan ku yana son idan ya koma ga iyalansa ya samu taguwoyi uku masu ciki kuma manya masu kiba? sai muka ce: Eh, ya ce: "To ayoyi uku da zai karanta su a cikin sallar sa, sun fi alheri gareshi daga taguwoyin uku masu ciki kuma manya masu kiba".

Muslim ne ya ruwaito shi (802).

Daga Ukuba dan Amir - Allah Ya yarda da shi - ya ce:

"Manzon Allah - tsira da amincin Allah su tabbata a gareshi - ya fito alhalu mu muna cikin Suffah (wuri ne mai inuwa a masallacin Madina) sai ya ce: "Shin dayanku yana son ya wayi gari kowace rana zuwa Budhan ko zuwa Akiik, sai ya zo daga can da taguwoyi biyu masu manyan tozo, ba tare da zunubi, ko yanke zumunci ba?, sai muka ce: Ya Manzon Allah muna son haka, sai ya ce: "Shin dayan ku ba ya wayi gari zuwa masallaci ba, sai ya nemi sanin, ko ya karanta ayoyi biyu daga Littafin Allah - mai girma da daukaka -, shi ne mafi alheri gareshi daga taguwoyi biyu, uku kuma su ne mafi alheri gareshi daga uku, hudu kuma sune mafi alheri gareshi daga hudu, haka kuma daga yawansu daga rakuma".

Muslim ne ya ruwaito shi (803).

Daga Usman - Allah Ya yarda da shi - daga Annabi - tsira da amincin Allah su tabbata a gareshi - ya ce:

"Mafi Alheirin ku shi ne wanda ya san Alku'ani kuma ya sanar da shi".

Bukhari ne ya ruwaito shi (5027).

Acikin wata riwayar ta sa:

"Lallai cewa Mafficin ku shi ne wanda ya san Al-kur'ani kuma ya sanar da shi".

Daga A'isha - Allah Ya yarda da ita - ta ce: Manzon Allah - tsira da amincin Allah su tabbata a gareshi - ya ce:

"Gwani a Al-kur'ani yana tare da Mala'iku jakadu masu daraja masu biyayya ga Allah, kuma wanda yake karatun Al-kur'ani, kuma yake guragura a cikinsa, yana mai shan wuya gareshi, to yana da lada biyu".

Bukhari ne ya ruwaito shi (4937), da Muslim (798), kuma lafazin nasa ne.

Daga Abu Umamah - Allah Ya yarda da shi - ya ce: Na ji Manzon Allah - tsira da amincin Allah su tabbata a gareshi - yana cewa:

"Ku karanta Al-kur'ani domin zai zo ranar Al-kiyama mai ceto ga ma'abotan sa".

Muslim ne ya ruwaito shi (804).

Daga Amir dan Wasilatu lallai cewa Nafi'u dan Abdul Haris ya gamu da Umar a Usfan, Umar ya kasance ya nadashi gwamna a Makka, sai ya ce: Wa kasa aiki ga mutanen kwari? sai ya ce: Dan Abza, ya ce: Waye Dan Abza? Sai ya ce: Wani 'yantaccen bawa ne daga 'yantattun bayin mu, ya ce: Kuma sai ka nada musu 'yantaccen bawa? sai ya ce: Lallai cewa shi makaranci ne ga littafin Allah - mai girma da daukaka -, kuma lallai cewa shi masani ne da rabon gado, sai Umar ya ce: Lallai cewa Annabin ku -tsira da amincin Allah su tabbata a gareshi - hakika ya ce: "Lallai Allah Ya na daukaka wasu mutane da wannan littafin, kuma Yana kaskantar da wasu".

Muslim ne ya ruwaito shi (817).

Daga Abu huraira - Allah Ya yarda da shi - daga Manzon Allah - tsira da amincin Allah su kara tabbata a gare shi - ya ce:

"Wasu mutane ba za su taru a wani daki daga cikin dákunan Allah ba, suna karanta littafin Allah kuma suna koyar da shi a tsakanin su ba, sai nutsuwa ta sauva a kansu, kuma rahama ta rufe su, kuma Mala'iku sun kewaye su, kuma Allah Ya ambace su cikin wadanda suke wurinsa".

Muslim ne ya ruwaito shi (2699).

LADAN KARANTA SURATUL FATIHA

Daga Dan Abbas - Allah Ya yarda da su - ya ce:

"Yayin da Jibrilu ya ke zaune a wurin Annabi -tsira da amincin Allah su tabbata a gareshi - ya ji wata kara daga sama, don haka ya daga kansa sama, ya ce: Wannan wata kofa ce daga sama da aka budeta a yau, ba'a taba bude ta ba sai yau, sai wani Mala'ika ya sauvo daga cikinta, sai ya ce: Wannan wani Mala'ika ne da ya sauvo kasa, kuma bai taba sakkowa ba sai yau, sai ya yi sallama, ya ce: Ka yi albishir da haske biyu da aka ba ka su, wanda ba'a bawa wani Annabi kafinka ba; Ita ce Fatihatul Kitab, da karshen suratul Bakarah, ba za ka karanta wani harafi daga cikinsu ba sai an ba ka shi".

Muslim ne ya ruwaito shi (806).

LADAN KARANTA SURATUL BAKARAH

Daga Abu huraira - Allah ya yarda da shi - daga Manzon Allah - tsira da amincin Allah su kara tabbata a gare shi - ya ce:

"Kada ku mayar da gidajen ku Makabartu, lallai cewa Shaidan yana guduwa daga gidan da ake karanta Suratul Bakarah acikin sa".

Muslim ne ya ruwaito shi (780).

Daga Abu Umamah - Allah Ya yarda da shi - lallai cewa ya ji Manzon Allah - tsira da amincin Allah su tabbata a gareshi - yana cewa:

"Ku karanta Suratul Bakarah; domin lallai cewa riko da ita albarka ne, kuma barinta nadama ne, kuma matsafa ba zasu iyata ba".

Mu'awiya ya ce: Labari ya isar mini cewa Al-Badalah: Sune: Matsafa.

Muslim ne ya ruwaito shi (804).

LADAN KARANTA AYATUL-KURSIYYI

Daga Abu Huraira - Allah Ya kara yarda a gare shi - ya ce:

Manzon Allah - tsira da amincin Allah su tabbata a gareshi - ya wakilta ni in kula da zakkar Ramadan, sai wani mai zuwa ya zo mini, sai ya fara dibar abincin, sai na kamashi, sai na ce: Wallahi sai na kai ka wajen Manzon Allah - tsira da amincin Allah su tabbata a gareshi -, sai ya karanto hadisin, sannan yace: Idan ka zo shinifidarka; to, ka karanta Ayatul Kursiyyi, wani mai kiyayewa daga Allah ba zai gushe tare da kai ba, kuma Shaidani ba zai kusance ka ba har ka wayi gari, sai Annabi - tsira da amincin Allah su tabbata a gareshi - ya ce: "Ya fada maka gaskiya alhali shi bakin makaryaci ne, ai wangananku Shaidan ne".

Bukhari ne ya ruwaito shi (3275).

LADAN KARANTA KARSHEN SURATUL BAKARAH

Daga Abu Mas'ud - Allah Ya yarda da shi - ya ce: Annabi - tsira da amincin Allah su tabbata a gareshi - ya ce:

"Ayoyi biyu daga karshen Suratul Bakara wanda ya karanta su a cikin dare; to, sun ishe shi".
Bukhari ne ya ruwaito shi (5009) da Muslim 80737).

LADAN KARANTA SURATUL BAKARA DA AL-IMRAN

Daga Abu Umamah Al-Bahili - Allah Ya yarda da shi - ya ce: Na ji Manzon Allah - tsira da amincin Allah su tabbata a gareshi - yana cewa:

"Ku karanta masu hasken nan guda biyu; Al-Bakara da Al-Imran, domin za su zo ranar Al-kiyama kai kace su giza-gizai ne biyu, ko kamar lemomi ne biyu, ko kamar wasu dandazo ne biyu na tsuntsaye wadanda sukayi sahu-sahu, suna ba da kariya ga ma'abotan su".

Muslim ne ya ruwaito shi (804).

Daga Nawwas dan Sam'an Al-kilabi - Allah Ya yarda da shi - ya ce: Na ji Manzon Allah - tsira da amincin Allah su tabbata a gareshi - yana cewa:

"Z'a zo da Al-kur'ani a ranar Al-kiyama da ma'abotan sa wadanda sun kasance suna aiki da shi, Suratul Bakara da Al-Imrana suna yi masa jagora" Kuma Annabi - tsira da amincin Allah su tabbata a gareshi - ya buga misalai uku ba mu manta su ba bayan nan, ya ce: "Kai kace su giza-gizai ne biyu, ko bakaken lemomi ne biyu a tsakaninsu akwai haske, ko kai ka ce su dandazo ne biyu na tsuntsaye wadanda suka yi sahu-sahu, suna ba da kariya ga ma'abocin su".

Muslim ne ya ruwaito shi (805).

LADAN SURATUL KAHFI

Daga Al-Bara'u dan Azib, ya ce: Wani mutum ya kasance yana karanta Suratul Kahfi, kuma a gefensa akwai wani doki a daure da igiyoyi biyu, sai wani girgje ya lullube shi, sai ya fara kusantowa yana kusantowa, sai kuma dokinsa ya fara zabura, yakin daya wayi gari sai ya zo wa Annabi - tsira da amincin Allah su tabbata a gareshi - sai ya ambata masa wannan, sai ya ce: "Waccan nutsuwa ce take sauva tare da Al-kur'ani".

Bukhari ne ya ruwaito shi (5011) da Muslim (795).

LADAN HADDACE AYOYI GOMA DAGA FARKON SURATUL KAHFI

Daga Abu Al-Darda'i - Allah Ya yarda da shi - lallai cewa Manzon Allah - tsira da amincin Allah su tabbata a gareshi - ya ce:

"Wanda ya haddace ayoyi goma daga farkon Suratul Kahfi za'a tsare shi daga fitinar Dujal".

Muslim ne ya ruwaito shi (809).

LADAN KARANTA SURATUL IKHLAS (KA CE ALLAH SHI NE KWAL)

Daga Abu Al-Darda'i - Allah Ya yarda da shi - daga Annabi - tsira da amincin Allah su tabbata a gareshi - ya ce:

"Shin karanta daya bisa uku na Al-kur'ani acikin dare daya zai gagari dayanku?" Sai sukace: Ta yaya za'a karanta daya bisa uku na Al-kur'ani? sai ya ce: "Qul huwallahu Ahad tana daidai da daya bisa uku na Al-kur'ani".

Muslim ne ya ruwaito shi (811).

LADAN AMBATON ALLAH MADAU KAKIN SARKI

Daga Abu Hurairah- Allah Ya yarda da shi - ya ce: Manzon Allah - tsira da amincin Allah su tabbata a gareshi - ya kasance yana tafiya a hanyar Makka, sai ya wuce ta wani dutse ana ce masa: Jamdan, sai ya ce: "Ku tafi, wannan Jamdan ne, masu kadaitawa sun riga".

Sai su ka ce: Su waye masu kadaitawa ya Manzon Allah? Sai ya ce: Maza masu ambaton Allah da yawa, da mata masu ambataon Allah".

Muslim ne ya ruwaito shi (2676).

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Allah Yana cewa: Ni Ina wurin zaton bawaNa gareNi, kuma Ni Ina tare da shi idan ya ambace Ni, idan ya ambace Ni a cikin ransa zan ambace shi a cikin raiNa, idan ya ambaceNi acikin wasu jama'a, zan ambace shi a cikin wasu jama'a mafi alheri daga garesu, idan ya yi kusanci zuwa gareNi taku daya zan yi kusanci gareshi zira'i, idan ya yi kusanci gareNi zira'i, zan yi kusanci gareshi gaba guda, idan ya zo mini yana tafiya zan zo masa ina gaggawa".

Bukhari ne ya ruwaito shi (7405) da Muslim (2675).

LADAN MAJALISAN ZIKIRI

Daga Mu'awiya - Allah Ya yarda da shi - lallai cewa Manzon Allah - tsira da amincin Allah su tabbata a gareshi - ya fita zuwa wata halka ta sahabban sa, sai ya ce: "Menene ya zaunar da ku?" Sai suka ce: Mun zauna ne muna ambaton Allah, muna gode maSa a bisa shiryar da mu ga musulunci, da kuma baiwar da Ya yi mana da shi, ya ce: Kun rantse da Allah babu abin da ya zaunar da ku sai wannan, suka ce: Mun rantse babu abin da ya zaunar da mu sai wannan, ya ce: "Amma ni ban nemi ku rantse ba don tuhuma a gareku, sai dai cewa Jibrilu ne ya zo min, sai ya ba ni labari cewa Allah - mai girma da daukaka - Yana yi wa mala'iku alfahari da ku".

Muslim ne ya ruwaito shi (2701).

Daga Abu Hurairah da Abu Sa'id Al-Khudry - Allah Ya yarda da su - cewa sun shaida Annabi -tsira da amincin Allah su tabbata a gareshi - ya ce: "Wasu mutane ba za su zauna ba suna ambaton Allah - Mai girma da daukaka - sai Mala'iku sun kewayesu, kuma rahma ta lullube su, kuma nutsuwa ta sauwa a garesu, kuma Allah Ya amabace su a cikin wadanda suke wurin Sa".

Muslim ne ya ruwaito shi (2700).

LADAN KALMAR TAUHIDI (BABU ABIN BAUTAWA DA GASKIYA SAI ALLAH)

Daga Abu Hurairah - Allah Ya yarda da shi - ya ce: Na ce: Ya Manzon Allah, waye mafi arzikan mutane da samun ceton ka a ranar Al-kiyama? sai ya ce: "Ya kai Abu Hurairah hakika na yi zaton cewa wani mutum ba zai tambaye ni game da wannan hadisin ba kafin ka; saboda abin da na gani na kwadayin ka a kan hadisi, to, mafi arzikan mutane da samun ceton ranar Al-kiyama shi ne wanda ya ce; (Babu abin bautawa da gaskiya sai Allah) yana mai tsarkake zuciyar sa".

Bukhari ne ya ruwaito shi (6570).

LADAN FADIN (BABU ABIN BAUTAWA DA GASKIYA SAI ALLAH, SHI KADAI YAKE BA SHI DA ABOKIN TARAYYA, MULKI NASA NE, KUMA GODIYA TASA CE, KUMA SHI MAI IKO NE A KAN DUKKAN KOMAI) ACIKIN YINI SAU DARI

Daga Abu Huraira - Allah Ya yarda da shi - daga Manzon Allah -tsira da amincin Allah su kara tabbata a gare shi - ya ce:

"Wanda ya ce: (Babu abin bautawa da gaskiya sai Allah, Shi kadai Ya ke ba shi da abokin tarayya, mulki nasa ne, godiya tasa ce, kuma Shi Mai iko ne a kan dukkan komai) sau dari a cikin yini, za'a rubuta masa kyakkyawa dari, kuma za'a shafe masa mummmuna dari, kuma za ta kasance tsari daga shaidan a wannan yinin nasa, har sai ya kai maraice, kuma ba wanda zai zo da abin da ya fi wanda ya zo da shi, sai dai wanda ya aikata sama da hakan"

Bukhari ne ya ruwaito shi (3293) da Muslim (2691).

LADAN FA'DIN (TSARKI YA TABBATA GA ALLAH DA GODIYAR SA) A CIKIN YINI SAU DARI

Daga Abu Huraira - Allah Ya yarda da shi - daga Manzon Allah -tsira da amincin Allah su kara tabbata a gare shi - ya ce:

"Wanda ya ce: (Tsarki ya tabbata ga Allah da godiyar Sa) sau dari a yini, za'a kankare masa kurakuran sa, ko da sun kai kwatankwacin kumfar kogi".

Bukhari ne ya ruwaitoshi (6405) da Muslim (2692).

LADAN FA'DIN (TSARKI YA TABBATA GA ALLAH DA GODIYAR SA, TSARKI YA TABBATA GA ALLAH MAI GIRMA)

Daga Abu Huraira - Allah Ya yarda da shi - daga Manzon Allah -tsira da amincin Allah su kara tabbata a gare shi - ya ce:

"Kalmomi biyu masu sauvi a harshe, masu nauyi a cikin ma'auni, masu soyuwa zuwa ga Mai jin kai: Tsarki ya tabbatar wa Allah da godiyar Sa, tsarki ya tabbatar wa Allah Mai girma)".

Bukhari ne ya ruwaito shi (6406) da Muslim (2694).

LADAN FA'DIN (TSARKI YA TABBATA GA ALLAH, GODIYA TA TABBATA GA ALLAH)

Daga Abu Malik Al-Ash'ary - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Godiya ta tabbata ga Allah tana cika ma'auni, tsarki ya tabbata ga Allah, godiya ta tabbata ga Allah su biyun suna cika ko tana cika abinda ke tsakanin sama da kasa".

Muslim ne ya ruwaito shi (223).

LADAN FA'DIN (TSARKI YA TABBATA GA ALLAH, KUMA GODIYA TA TABBATA GA ALLAH, KUMA BABU ABIN BAUTAWA DA GASKIYA SAI ALLAH, KUMA ALLAH NE MAFI GIRMA)

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Da ince: (Tsarki ya tabbata ga Allah, kuma godiya ta tabbata ga Allah, kuma babu abin bautawa da gaskiya sai Allah, kuma Allah ne mafi girma) Shi ne mafi soyuwa gareni daga abin da rana ta fito a kansa".

Muslim ne ya ruwaito shi (2695).

Daga Samurah dan Jundub - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Mafi soyuwar zance zuwa ga Allah hudu ne: (Tsarki ya tabbata ga Allah, kuma godiya ta tabbata ga Allah, kuma babu abin bautawa da gaskiya sai Allah, kuma Allah ne mafi girma) ba ya cutar da kai da kowannen su ka fara".

Muslim ne ya ruwaito shi (2137).

LADAN TASBIHI

Daga Sa'ad - Allah Ya yarda da shi - ya ce:

Mun kasance a wurin Manzon Allah - tsira da amincin Allah su tabbata a gareshi - sai ya ce: "Shin dayanku zai gaza wajen samu kyakykyawan aiki dubu a kowace rana?" Sai wani mai tambaya daga mazauna wajen ya tambaye shi: Ta yaya dayammu zai samu kyakykyawan aiki dubu? Ya ce: "Ya yi tasbihi sau dari, sai a rubuta masa kyakykyawa dubu, ko kuma a sarayar masa da kura-kurai dubu".

Muslim ne ya ruwaito shi (2698).

LADAN FADIN (TSARKI YA TABBATA GA ALLAH DA GODIYAR SA, ADADIN HALITTAR SA, DA YARDAR KANSA, DA NAUYIN AL-ARSHIN SA, DA TAWADAR KALMOMIN SA)

Daga Juwairiyya - Allah Ya yarda da ita - lallai cewa Annabi - tsira da amincin Allah su tabbata a gareshi - ya fita daga wurinta da sassafe yayin da ya yi sellar Asuba, alhali tana wurin sallarta, sannan ya dawo bayan ya hantsinta, alhali tana nan a zaune, sai ya ce: "Ba ki gusheba a kan halin da na barki a kansa?" Tace: Eh, Annabi - tsira da amincin Allah su tabbata a gareshi - ya ce: "Hakika na fadi wasu kalmomi hudu a bayanki, sau uku, da za'a auna su da abin da kika fada a yau da sun rinjaye su: (Tsarki ya tabbata ga Allah da godiyar Sa, adadin halittar Sa, da yardar kansa, da nauyin Al-Arshin Sa, da tawadar kalmomin Sa).

Muslim ne ya ruwaito shi (2726).

LADAN FADIN: (BABU WATA DABARA KO KARFI SAI GA ALLAH)

Daga Abu Musa Al-Ash'ary - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce da ni:

"Shin ba na shiryar da kai ba a bisa wata taska daga taskokin Aljanna? Sa na ce: Eh, sai ya ce: "Babu dabara kuma babu karfi sai ga Allah".

Bukhari ne ya ruwaito shi (7386) da Muslim (2704).

FALALAR SHUGABAN ISTIGFARI

Daga Shaddadu dan Aus - Allah Ya yarda da shi - daga Annabi - tsira da amincin Allah su tabbata a gareshi :-

Shugaban Istigfari shi ne ka ce: "Ya Allah Kai ne Ubangijina, babu abin bautawa da gaskiya sai Kai, Ka halicce ni kuma ni bawanKa ne, kuma ni ina kan wuyayenKa da alkawarin Ka iya iyawata, ina neman tsarin Ka daga sharrin abin da na aikata, ina ikirari gare Ka da ni'imar Ka gareni, kuma ina ikirari gare Ka da zunubi na, to, Ka gafarta min; domin ba mai gafarta zunubai sai Kai".

Duk wanda ya fadeta da rana yana mai sakankancewa da ita, sai ya mutu a yininsa kafin yayi maraice, to, yana daga 'yan Aljanna, kuma wanda ya fadeta da daddare alhali shi yana mai sakankancewa da ita, sai ya mutu kafin ya wayi gari, to, yana daga 'yan Aljanna".

Bukhari ne ya ruwaito shi (6306).

LADAN FADIN (INA NEMAN TSARIN ALLAH DA KALMOMIN ALLAH CIKAKKU DAGA SHARRIN ABINDA YA HALITTA)

Daga Khawlatu 'yar Hakim Al-sulamiyyah - Allah Ya yarda da ita - ta ce: Na ji Manzon Allah - tsira da amincin Allah su tabbata a gareshi - yana cewa: "Wanda ya sauva a wani masauki sannan ya ce: (Ina neman tsari da kalmomin Allah cikakku daga sharrin abin da Ya halitta) Wani abu ba zai cutar da shi ba, har sai ya tafi daga wannan masaukin nasa".

Muslim ne ya ruwaito shi (2708).

Daga Abu Hurairah - Allah Ya yarda da shi - cewa ya ce:

Wani mutum ya zo wajen Annabi - tsira da amincin Allah su tabbata a gareshi - sai ya ce: Ya Manzon Allah ban gamu da cuta ba kamar kunamar da na gamu da ita ta harbeni a daren jiya, sai ya ce: "Ina ma dai ka ce yayin da ka yammata: (Ina neman tsari da kalmomin Allah cikakku daga sharrin abin da ya halitta, da ba ta cuce ka ba)".

Muslim ne ya ruwaito shi (2709).

LADAN ABIN DA AKE FADA KAFIN BACCI

Daga Al-Bara'u dan Azib - Allah Ya yarda da shi - ya ce: Annabi - tsira da amincin Allah su tabbata a gareshi - ya ce:

"Idan ka zowa makwancinka, to, ka yi alwala alwarka ta sallah, sannan ka kwanta a bangaren ka na dama, sannan ka ce: (Ya Allah ina mika fuskata gareKa, na fawwala al'amarina gareKa, na fakar da bayana gareKa, dan kwadayi da tsoro gareKa, babu mafaka kuma babu matsirata sai zuwa gareKa, Ya Allah na yi imani da littafin da Ka saukar, da kuma Annabin da Ka aiko), idan ka mutu a daren naka, to, kai kana kan Sunnah, kuma ka sanya su karshen abin da za ka yi magana da shi".

Bukhari ne ya ruwaito shi (247) da Muslim (2710).

LADAN ABNDA WANDA YA FARKA DA DARE ZAI AIKATA SHI (ABIN DA ZA'A AMBATA)

Daga Ubadah dan Samit - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Wanda ya farka daga dare, sai ya ce: (Babu abin bautawa da gaskiya sai Allah Shi kadai Ya ke, bashi da abokin tarayya, mulki nasa ne kuma godiya ta tabbata a gareShi, kuma Shi mai iko ne a kan dukkan komai, godiya ta tabbata ga Allah, tsarki ya tabbata ga Allah, kuma babu abin bautawa da gaskiya sai Allah, Allah ne mafi girma babu dabara, babu karfi sai ga Allah), sannan ya ce: (Ya Allah ka gafarta min), ko ya yi addu'a, to, za'a amsa masa, idan ya yi alwala ya yi sallah za'a karbi sallarsa".

Bukhari ne ya ruwaito shi (1154).

"Ta'arru" da yi wa Ra shadda wato: Ya farka.

LADAN ZIKIRAN DA AKE FA'DA A KARSHEN SALLOLIN FARILLA

Daga Abu Hurairah - Allah Ya yarda da shi -: Lallai cewa talakawan da sukayi hijira sun zo wa Manzon Allah - tsira da amincin Allah su tabbata a gareshi - sai suka ce: Masu dukiya sun tafi da darajoji madaukaka, da dawwamammiyar ni'ma, sai ya ce: Menene wannan?" Sai suka ce; Suna sallah kamar yadda muke sallah, suna azumi kamar yadda muke azumi, kuma suna sadaka amma bama sadaka, suna 'yantawa amma bama 'yantawa, sai Manzon Allah - tsira da amincin Allah su tabbata a gareshi - ya ce: "Shin bana sanar da ku wani abu ba wanda zaku riski wandanda suka rigaye ku da shi kuma ku tserewa wadanda ke bayan ku da shi, kuma babu wani wanda zai kasance mafifici a kanku, sai wanda ya aikata irin abin da kuka aikata" Suka ce: Eh, ya Manzon Allah, sai ya ce: "Ku yi Tasbihi, ku yi Kabbara, ku yi Hamdala, a bayan kowace sallah sau talatin da uku".

Abu Saleh ya ce: Sai talakawa Muhammadi suka dawo zuwa ga Manzon Allah - tsira da amincin Allah su tabbata a gareshi -, sai suka ce: "Yan uwammu masu dukiya sun ji abin da muka aikata, sai suka aikata irinsa, sai Manzon Allah - tsira da amincin Allah su tabbata a gareshi - ya ce: "Wannan falalar Allah ce ya ke ba wa wanda yake so".

Bukhari ne ya ruwaito shi (843) da Muslim (595).

Daga Ka'ab dan Ujurah - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Masu bibiya a karshe mai fadinsu ba zai tabe ba, ko mai aikatasu a bayan kowace sallar farilla, tasbihi talatin da uku, tahmidi talatin da uku, da kabbara talatin da hudū".

Muslim ne ya ruwaito shi (596).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Wanda ya tsarkake Allah a bayan kowace sallah sau talatin da uku, kuma ya gode wa Allah sau talatin da uku, yayi wa Allah Kabbara sau talatin da uku, wangan shi ne casa'in da tara kenan, kuma yace a cikon darin: (Babu abin bautawa da gaskiya sai Allah, Shi kadai Ya ke ba Shi da abokin tarayya, mulki ya tabbata gareShi, godiya ta tabbata gareShi, kuma Shi mai iko ne a kan dukkan komai), za'a gafarta masa kurakuran sa, ko da sun kasance tamkar kumfar kogi".

Muslim ne ya ruwaito shi (597).

LADAN ADDU'A

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Lallai Allah Yana cewa: Ni ina inda zaton da bawaNa ya ke da Ni, kuma Ni ina tare da shi idan ya kiraNi".

Muslim ne ya ruwaito shi (2675).

LADAN WANDA YA YI ADDU'A GA DAN'UWANSA A BOYE

Daga Abu Al-Darda'i - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Babu wani bawa musulmi da zai yi addu'a ga dan'uwana sa a boye, sai Mala'ika ya ce: Kai ma kana da tamkar".

Muslim ne ya ruwaito shi (2732).

LADAN ISTIGFARI

Daga Abu Zarr - Allah ya yarda da shi - daga Annabi - tsira da amincin Allah su tabbata a gareshi - daga cikin abin da ya ke ruwaito wa daga Allah - Mai girma da daukaka - cewa Ya ce:

"Ya ku bayiNa lallai ku kuna kuskure dare da rana, kuma Ni ina gafarta zunubai gaba daya, to, ku nemi gafaraTa in yi gafara gareku".

Muslim ne ya ruwaito shi (2577).

LADAN SALATI GA ANNABI - TSIRA DA AMICIN ALLAH SU TABBATA A GARESHI-

Daga Abu Huraira - Allah Ya yarda da shi - daga Manzon Allah -tsira da amincin Allah su kara tabbata a gare shi - ya ce:

"Wanda ya yi salati a gareni sau daya, Allah Zai masa salati sau goma".

Muslim ne ya ruwaito shi (408).

LADAN BIN IYAYE

Daga Dan Mas'ud - Allah Ya yarda da shi - cewa wani mutum ya tambayi Annabi - tsira da amincin Allah su tabbata a gareshi - wadane ayyuka ne mafifita? Sai ya ce: "Sallah a kan lokacin ta, da biyayya ga iyaye".

Bukhari ne ya ruwaito shi (7534) da Muslim (140).

Daga Abdullahi dan Amru dan Al-Aas - Allah Ya yarda da su - yace:

Wani mutum ya fuskanto zuwa ga Annabi - tsira da amincin Allah su tabbata a gareshi - sai ya ce: Zan yi maka caffa a kan Hijira da yaki, ina neman lada daga Allah, sai ya ce: "shin daga iyayenka akwai wani daya da yake raye?" Ya ce: Eh, ai su biyun ma, ya ce: "Kuma kake neman lada daga Allah? ya ce: Eh, ya ce: "To ka koma zuwa ga mahaifan ka ka kyuautata zama da su".

Muslim ne ya ruwaito shi (2549).

Daga Abu Huraira - Allah Ya yarda da shi - daga Annabi - tsira da amincin Allah su tabbata a gare shi - ya ce:

"Allah Ya turbude hanacin, sannan Allah Ya turbude hanacin, sannan Allah Ya turbude hanacin" Aka ce: Wa ya Manzon Allah? Ya ce: "Wanda ya riski iyayen sa yayin girma, dayan su ko su biyun amma bai shiga Aljanna ba".

Muslim ne ya ruwaito shi (2551).

LADAN SA DA ZUMUNCI

Daga Anas dan Malik - Allah Ya yarda da shi - lallai cewa Manzon Allah - tsira da amincin Allah su tabbata a gareshi - ya ce:

"Wanda yake son a yalwata masa a cikin arzikan sa, kuma a jinkirta masa a cikin gurbin sa; to, ya sadar da zumuncin sa".

Bukhari ne ya ruwaito shi (5986) da Muslim (2557).

Daga Abu Huraira - Allah Ya yarda da shi - daga Annabi - tsira da amincin Allah su tabbata a gareshi - ya ce:

"Lallai Allah Ya halicci halitta, har lokacin da ya gama daga halittarSa, sai zumunci ya ce: Wannan shi ne matsayin mai fakewa gareka daga yanke, ya ce: Eh, shin baka yarda in sadar wa wanda ya sadar maka ba, kuma in yanke wa wanda ya yanke maka? ya ce: Eh, ya Ubangiji, ya ce: To, an yi maka, Manzon Allah - tsira da amincin Allah su tabbata a gare shi- ya ce: "Ku karanta in kun so: (Shin kuna kauna idan kun juya baya ku yi barna a cikin kasa kuma ku yanke zumuncin ku)".

Bukhari ya ruwaito shi (5987) da Muslim (2554).

Daga Abu Hurairah - Allah Ya yarda da shi - cewa wani mutum ya ce: Ya manzon Allah, ina da wasu 'yan uwa ina sadar musu, su kuma suna yanke min, kuma ina kyautata musu, su suna munana wa gareni, kuma ina hakuri da su, kuma suna yi min wauta, sai ya ce: "Idan ka kasance kamar yadda ka fada, to, kamar kana cusa musu toka mai zafi ne a bakin su, kuma wani mai rinjaye a kansu daga Allah ba zai gushe tare da kai ba muddin dai ka kasance a kan haka"

Muslim ne ya ruwaito shi (2558).

"Al-Mall" da yi wa lami Shadda: Shi ne toka mai zafi.

LADAN CIYARWA GA MATA DA IYALI

Daga Abu Mas'ud - Allah Ya yarda da shi - daga Annabi - tsira da amincin Allah su tabbata a gareshi - ya ce:

"Idan mutum ya ciyar da iyalan sa yana mai neman ladan hakan, to, ya zama sadaka ne gare shi".

Bukhari ne ya ruwaito shi (55) da Muslim (1002).

Daga Ummu Salamat - Allah Ya yarda da ita - ta ce: Na ce; Ya Manzon Allah, shin ina da lada idan na ciyar da 'ya'yan Banu Salamat, kuma su din 'ya'yana ne? sai ya ce: "Ki ciyar da su, kina da ladan abin da kika ciyar a gare su".

Bukhari ne ya ruwaito shi (1467) da Muslim (1001).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Dinare da ka ciyar da shi a cikin tafarkin Allah, da dinaren da ka ciyar da shi a 'yanta wuyaye, da dinaren da ka yi sadaka da shi ga miskini, da dinaren da ka ciyar da shi ga iyalan ka; mafi girman su lada shi ne wanda ka ciyar ga iyalan ka".

Muslim ne ya ruwaito shi (995).

Daga Sa'ad dan Abu wakas - Allah Ya yarda da shi - cewa ya ba shi labari cewa Manzon Allah - tsira da amincin Allah su tabbata a gare shi - ya ce:

"Lallai cewa kai ba za ka ciyar da wata ciyarwa ba da kake neman zatin Allah da ita; sai an ba ka lada a kanta, har abin da za ka sa a cikin bakin matar ka".

Bukhari ne ya ruwaito shi (56) da Muslim (1628).

LADAN WANDA YAKE DA 'YA'YA MATA BIYU, KO 'YAN UWA BIYU MATA SAI YAYI HAKURI A KANSU YA KUMA KYAUTATA MUSU

Kuma daga Nana Aisha - Allah Ya yarda da ita - ta ce:

Wata mata ta shigo gareni, a tare da ita akwai 'ya'yan ta mata biyu, sai ta roke ni, ba ta samu komai a wurina ba sai dabino guda daya, sai na bata shi, sai ta raba shi a tsakanin 'ya'yanta mata biyun, ba ta ci komai daga ciki ba, sannan ta tashi ta fita da 'ya'yanta mata biyun, sai Annabi - tsira da amincin Allah su tabbata a gare shi - ya shigo wurimmu, sai na bashi labari, sai ya ce: "Duk wanda aka jarrabe shi da wadannan 'yan matan da wani abu sai ya kyautata musu, za su zama kariya a gareshi daga wuta".

Bukhari ne ya ruwaito shi (1418) da Muslim (2629).

Kuma daga Nana A'isha - Allah Ya yarda da ita - ta ce:

Wata miskiniya ta zo wurina tana dauke da 'ya'yanta mata biyu, sai na ciyar da ita dabina uku, sai ta ba wa kowacce daya daga cikinsu su biyun dabinson, sai ta daga dabino zuwa bakinta don ta ci, sai 'ya'yan na ta mata biyun suka nemi su kara ci, sai ta raba musu dabinson da ta so ta ci, sai sha'anin ta ya kayatar da ni, sai na gaya wa Ma'aikin Allah - tsira da amincin Allah su tabbata a gareshi - abin da ta aikata, sai ya ce: "Lallai hakika Allah Ya wajabta mata Aljanna da shi, ko kuma Ya 'yanta ta daga wuta da shi".

Muslim ne ya ruwaito shi (2630).

Daga Anas dan Malik - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Wanda ya kula da dawainiyar 'ya'ya mata biyu har suka balaga, to, zai zo ranar Al-kiyama, ni da shi" ya damke 'yan yatsun sa.

Muslim ne ya ruwaito shi (2631).

LADAN MAI KAI KAWO GA MATAR DA MIJINTA YA MUTU DA MISKINI

Daga Abu Huraira - Allah Ya yarda da shi - ya ce: Annabi - tsira da amincin Allah su tabbata a gare shi - ya ce:

"Mai kai-kawo ga wacce mijinta ya mutu da miskini, kamar mai yaki ne a tafarkin Allah, ko mai tsayuwarr dare kuma mai azumi da rana".

Bukhari ne ya ruwaito shi (5353) da Muslim (2982).

LADAN KULA DA MARAYA

Daga Sahlu - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Kuma ni da mai kula da maraya a cikin Aljanna kamar haka ne" Sai ya yi nuni da dan yatsa na nuni da na tsakiya, ya kuma wara tsakanin su".

Bukhari ne ya ruwaito shi (5304).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Mai kula da maraya na sa, ko na waninsa, ni da shi kamar wadannan biyun ne a cikin Aljanna" Sai Malik ya yi nuni da dan yatsa na nuni da na tsakiya.

Muslim ne ya ruwaitoshi (2983).

Fadinsa "Nasa ko na wanin sa" yana nufin: Duk daya ne marayan ya kasance makusanci ne gareshi, ko ya kasance na nesa ne gareshi, babu kusanci tsakanin sa da shi.

LADAN WANDA YA ZIYARCI DAN UWAN SA A CIKIN LAMARIN ALLAH - MADAU KAKIN SARKI -

Daga Abu Hurairah - Allah Ya yarda da shi - daga Annabi - tsira da amincin Allah su tabbata a gare shi -, cewa wani mutum ya ziyarci wani dan'wan sa a wani kauyen daban, sai Allah Ya sanya wani Mala'ika a kan hanyar sa ya dakace shi, yayin da ya zo masa, sai ya ce: Ina kake nufi? Sai ya ce: Ina nufin wani dan uwa ne a cikin wannan kauyen, sai ya ce: Shin kana da wata ni'ima ce da ka ke son cikata gare shi? Sai ya ce: A'a, sai dai cewa ni ina sonsa ne saboda Allah - mai girma da daukaka - sai ya ce: Lallai cewa ni Manzon Allah ne zuwa gareka, cewar lallai hakika Allah Ya so ka kamar yadda ka so shi a cikin lamarin Sa".

Muslim ne ya ruwaito shi (2567).

LADAN WANDA YA BIYA BUKATUN 'YAN UWAN SA MUSULMAI

Daga Abdullahi dan Umar - Allah Ya yarda da su - lallai cewa Manzon Allah -tsira da amincin Allah su tabbata a gareshi - ya ce:

"Musulmi dan uwani musulmi ne, kada ya zalunce shi, kuma kada ya mikashi, wanda ya kasance a cikin bukatar dan uwansa Allah Zai kasance a cikin bukatar sa, wanda ya yaye wani bakin ciki daga musulmi Allah Zai yaye masa wani bakin ciki daga bakkan cikin ranar Al-kiyama, wanda ya suturta wani musulmi Allah Zai suturta shi ranar Al-kiyama".

Bukhari ne ya ruwaito shi (2442) da Muslim (2580).

Daga Abu Qatadah - Allah Ya yarda da shi - ya ce: Na ji Manzon Allah - tsira da amincin Allah su tabbata a gareshi - yana cewa:

"Wanda yake son Allah Ya tseratar da shi daga bakkan cikin ranar Al-kiyama, to, ya yaye wa wanda yake cikin wani mawuyacin hali, ko ya sarayar masa (wani hakki ko nauyin da ya ke kansa)".

Muslim ne ya ruwaito shi (1563).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Duk wanda ya yayewa wani mumini bakin ciki daga bakkan cikin duniya, to, Allah Zai yaye masa wani bakin ciki daga bakkan cikin lahira, wanda ya sawwaka ga wanda yake cikin matsuwa, to, Allah Zai sawwaka masa a duniya da lahira, wanda ya suturta wani musulmi, to, Allah Zai suturta shi a duniya da lahira. Allah Yana cikin taimakon bawa muddin bawan ya kasance a cikin taimakon dan uwani sa".

Muslim ne ya ruwaito shi (2699).

LADAN WANDA YA DUBA WANI MARA LAFIYA

Daga Sauban - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Wanda ya duba wani mara lafiya ba zai gushe ba a cikin Khurfah ta Ajanna" Aka ce ya Manzon Allah, mecece Khurfah ta Ajanna? sai ya ce: "Ababen tsinkarta".

Muslim ne ya ruwaito shi (2568).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Lallai Allah - Mai girma da daukaka - Zai ce a ranar Al-kiyama: Ya kai Dan Adam, Na yi rashin lafiya amma ba ka duba Ni ba? Sai ya ce: Ya Ubangiji ta yaya zan duba Ka alhali kai ne Ubangijin talikai? Sai ya ce: Amma ka san cewa bawaNa wane ya yi rashin lafiya ba ka duba shi ba, shin ba ka san cewa da ace ka dubo shi da ka same Ni a wajensa ba? Ya kai Dan Adam Na nemi ka ciyar da Ni amma ba ka ciyar da Ni ba, Sai ya ce: Ya Ubangiji, ta yaya zan ciyar da Kai alhali kai ne Ubangijin talikai?! Sai ya ce: Shin ba ka san cewa bawa Na wane ya nemi ciyarwarka amma ba ka ciyar da shi ba? ba ka san cewa da ace ka ciyar da shi da ka samu wannan a waje Na ba, Ya kai Dan Adam Na nemi shayarwar ka amma ba ka shayar da Ni ba, Yace: Ya Ubangiji, ta yaya zan shayar da kai alhali kaine Ubangijin talikai?! Sai ya ce: "BawaNa wane ya nemi ka shayar da shi amma ba ka shayar dashi ba, shin ba ka sani ba cewa da ka shayar da shi za ka samu wuncan a wajeNa".

Muslim ne ya ruwaito shi (2569).

LADAN GASKIYA

Daga Hakim dan Hizam - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Masa cikini biyu suna da zabi muddin dai ba su rabu ba, idan suka yi gaskiya, kuma suka bayyana za'ayi musu albarka a cikin cinikinsu, idan suka boye kuma suka yi karya, to, za'a shafe albarkar cinikin su".

Bukhari ne ya ruwaito shi (2079) da Muslim (1532).

Daga Abdullahi dan Mas'ud - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Na hore ku da gaskiya, saboda gaskiya tana shiryarwa zuwa ga aikin alheri, kuma lallai aikin alheri yana shiryarwa zuwa ga Ajanna, kuma mutum ba zai gushe ba yana yin gaskiya, kuma yana kirdadon gaskiya har sai an rubuta shi a wajen Allah mai yawan gaskiya ne, kuma na haneku da karya, saboda karya tana shiryarwa ne zuwa ga fajirci, kuma fajirci yana shiryarwa ne zuwa ga wuta, kuma mutum ba zai gushe ba yana yin karya kuma yana kirdadon karya har sai an rubuta shi a wajen Allah mai yawan karya".

Bukhari ne ya ruwaito shi (6094) da Muslim (2607).

LADAN AFUWA DA KANKAN DA KAI

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Wata sadaka ba ta taba tauye wata dukiya ba, kuma babu wani abu da Allah Yake karawa bawa sabo da rangwame sai daukaka, kuma babu wanda zai kankan da kai ga Allah sai Allah Ya daukaka shi".

Muslim ne ya ruwaito shi (2588).

LADAN TAUSASAWA A CIKIN AL'AMURA GABA DAYANSU

Daga A'isha - Allah Ya yarda da ita - lallai cewa Manzon Allah - tsira da amincin Allah su tabbata a gare shi - ya ce:

"Ya ke Aisha, lallai Allah Mai tausasawa ne Yana son tausasawa, kuma Yana bayarwa a kan sauakakawa, abin da ba Ya bayarwa a kan tsanani, da kuma abin da ba Ya bayarwa a kan waninsa".

Muslim ne ya ruwaito shi (2593).

A cikin wata riwayar ta sa (2594): "Lallai sauksi ba ya kasancewa a cikin wani abu face sai ya kawata shi, kuma ba za'a cire shi daga wani abu ba face sai ya munana shi".

LADAN WANDA YA SUTURTA DAN UWAN SA MUSULMI

Daga Abu Huraira - Allah Ya yarda da shi - daga Manzon Allah - tsira da amincin Allah su kara tabbata a gare shi - ya ce:

"Wani bawa ba zai suturta wani bawa a duniya ba sai Allah Ya suturta shi a ranar Al-Kiyama".
Muslim ne ya ruwaito shi (2590).

LADAN YIN SULHU TSAKANIN MUTANE

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Kowace gaba daga mutane akwai sadake a kanta, kowane yinin da rana ta fito a cikin sa da zai daidaita tsakanin mutum biyu sadaka ne, kuma ya taimaki mutum game da dabbar sa; sai ya dora shi a kanta, ko ya dora masa kayan sa a kanta, to, sadaka ne, kuma kalma mai dadi sadaka ce, kuma kowane taku da zai yi zuwa ga sallah sadaka ne, kuma ya kau da kazanta daga hanya sadaka ne".

Bukhari da Muslim ne suka rawaito shi.

Fadinsa: "Ya daidaita tsakanin mutum biyu" Wato: Ya yi sulhu a tsakanin su da adalci.

LADAN WANDA YA JUYAR DA GIBAR MUSULMI KUMA YA KARE MASA MUTUNCIN SA

Daga Abu Al-Darda'i - Allah Ya yarda da shi - daga Annabi - tsira da amincin Allah su tabbata a gareshi - ya ce:

"Duk wanda ya kare mutuncin dan uwan sa, Allah Zai kare fuskar sa daga wuta ranar Al-kiyama".
Tirmizi ne ya ruwaito shi, kuma ya ce: Hadisi ne kyakkyawa

LADAN SO A CIKIN SHA'ANIN ALLAH - MADAUKAKIN SARKI -

Daga Anas - Allah Ya yarda da shi - lallai cewa wani mutum ya tambayi Annabi - tsira da amincin Allah su tabbata a gareshi - game da Al-kiyama, sai ya ce: yaushe ne Al-kiyama? Sai ya ce; "Mai ka tanadar mata" Sai ya ce: Babu komai, sai dai cewa ni ina son Allah da Manzon Sa - tsira da amincin Allah su tabbata a gare shi -, sai ya ce: "Kai kana tare da wanda ka ke son sa".

Anas ya ce: Ba mu taba farin ciki da wani abu ba irin farin cikimmu da fadin Annabi - tsira da amincin Allah su tabbata a gareshi: "Kai kana tare da wanda kake so".

Anas ya ce: "To, ni ina son Annabi - tsira da amincin Allah su tabbata a gareshi - da Abu Bakar da Umar, kuma ina kaunar in kasance tare da su sabo da son da na ke musu, ko da ban aikata irin ayyukan su ba".
Bukhari ne ya ruwaito shi (3688) da Muslim (2639).

Daga Abdullahi dan Mas'ud - Allah Ya yarda da shi - ya ce:

Wani mutum ya zo wajen Manzon Allah - tsira da amincin Allah su tabbata a gareshi - sai ya ce: ya Manzon Allah, ya za ka ce a shanin mutumin da ya so wasu mutane amma bai risksesu ba? Sai Manzon Allah - tsira da amincin Allah su tabbata a gare shi - ya ce: "Mutum yana tare da wanda ya so".

Bukhari ne ya ruwaito shi (6169) da Muslim (2640).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gareshi - ya ce:

"Lallai Allah Zai ce a ranar Al-kiyama: "Ina masu soyayya don girma Na, a yau Zan inuwantar da su a cikin inuwa Ta, ranar da babu wata inuwa sai inuwa Ta".

Muslim ne ya ruwaito shi (2566).

LADAN HAKURI A KAN BALA'I KO DA KADAN NE

Daga Abu Sa'id Alkhudry - Allah Ya yarda da shi - lallai cewa Manzon Allah - tsira da amincin Allah su tabbata a gareshi - ya ce: "Wanda ya horar wa kansa hakuri; Allah zai datar da shi da hakuri, Allah Bai ba wa wani wata kyauta ba mafi alheri kuma mafi yalwa sama da hakuri ba".

Bukhari ne ya ruwaito shi (1469) da Muslim (1053).

Daga Abu Malik Al-Ash'ary - Allah Ya yarda da shi - ya ce: Manzon Allah - tsira da amincin Allah su tabbata a gareshi - ya ce:

"Hakuri haske ne".

Muslim ne ya ruwaito shi (223).

Daga Ada'u dan Abu Rabah ya ce: Ibn Abbas ya ce da ni: Shin ba na nuna maka wata mace 'yan Aljanna ba? Na ce: Eh, sai ya ce: Wannan matar baka ta zo wa Annabi - tsira da amincin Allah su tabbata a gare shi -, sai ta ce: Lallai cewa ni ina farfadiya, kuma cewa ni ina yayewa [tsirara], to, ka rokamin Allah, sai ya ce: "Idan kin so ki yi hakuri Aljanna ta tabbata gareki, idan kuma kin so in roka miki Allah Ya ba ki lafiya" Sai ta ce: Zan yi hakuri, sai ta ce: Lallai cewa ni ina yayewa [tsirara], to, ka roka min Allah da kada na yaye. sai ya roka mata Allah. Bukhari ne ya ruwaito shi (5652) da Muslim (2578).

Daga Abu Sa'id da Abu Hurairah - Allah Ya yarda da su - daga Annabi - tsira da amincin Allah su tabbata a gre shi - ya ce: "Abin da ya ke samun mumini na gajiya, ko rashin lafiya, ko damuwa, ko takaici, ko bakin ciki, har kayar da zai takata sai Allah Ya kankare masa kurakuren sa da ita" Bukhari ne ya ruwaito shi da Muslim, lafazin sa shi ne, ya ce: "Babu abin da zai samu mumini na rashin lafiya ko gajiya ko masassara ko bakin ciki, kai har takaici da zai dame shi sai Allah Ya kankare masa munanan ayyukan sa".

"Al-Nasab": Gaajiya, kuma "Al-Wasb": Rashin lafiya.

Daga A'isha - Allah Ya yarda da ita - ta ce: Manzon Allah - tsira da amincin Allah su tabbata a gare shi - ya ce: "Babu wata musiba da za ta samu musulmi sai Allah Ya kankare masa da ita, har kayar da ya takat". Bukhari da Muslim ne suka ruwaito shi.

A cikin wata riwayar ta Muslim: "Wata kaya ba za ta samu mumini ba, da abin da ke samanta, sai Allah Ya rage masa daga kuskuran sa da ita".

a cikin wata da ban" sai Allah Ya daga darajarsa da ita, kuma Ya sarayar da kuskurensa da ita". A cikin wata riwayar ta sa ta da ban, ya ce: Wasu samari daga Quraishawa sun shiga wurin A'isha - Allah Ya yarda da ita - a lokacin tana Mina alhal suna ta dariya, sai ta ce: Me ya ke sa ku dariya? Sai suka ce: Wane ne ya fado akan igiyar hema kuma wuyan sa ko idon sa ya kusa ya tafi sabo da' Allah, sai ta ce: Kada ku yi dariya domin cewa ni na ji Manzon Allah - tsira da amincin Allah su tabbata a gareshi - ya ce: "Babu wani musulmi da zai taka wata kaya ko sama da ita, sai Allah Ya rubuta masa daraja da ita, kuma an shafe masa kuskure da ita".

Daga Dan Mas'ud - Allah Ya yarda da shi - cewa Manzon Allah - tsira da amincin Allah su tabbata a gareshi - ya ce; "Babu wani musulmin da wata cuta ta rashin lafiya, ko waninta za ta same shi, sai Allah Ya sarayar da munanan ayyukan sa da ita, kamar yadda bishiya ta ke sarayar da ganyaryakin ta" Bukhari da Muslim ne suka ruwaito shi.

LADAN ZAZZABI

Daga Jabir dan Abdullahi - Allah Ya yarda da su - lallai cewa Manzon Allah - tsira da amincin Allah su tabbata a gare shi - ya shiga wajen Ummus Sa'ib, ko kuma Ummul Musayyib sai ya ce: "Me ya same ki ya ke Ummul Sa'ib ko yake Ummul Msayyib kike makayarkata? Ta ce: "Zazzabi, kada Allah Ya yi albarka gare shi, sai ya ce: "Kada ki zagi zazzabi, domin cewa shi yana tafiyar da kurakuran 'yan Adam, kamar yadda zugazugi ya ke tafiyar da dattin karfe".

Muslim ne ya ruwaito shi (2575).

Daga Abdullahi - Allah Ya yarda da shi - ya ce: Na zo wa Annabi - tsira da amincin Allah su tabbata a gareshi - a cikin rashi lafiyar sa, alhal yana fama da rashin lafiya mai tsanani, sai na ce; Lallai cewa kai ana jarrabar ka da rashin lafiya mai tsanani, kuma na ce: Lallai cewa wannan kana da lada biyu kenan? Ya ce; "Eh, babu wani musulmin da wata cuta za ta same shi sai Allah ya sarayar da kurakuran sa, kamar yadda bishiya take sarayar da ganyayaryakin ta".

Bukhari ne ya ruwaito shi (5647) da Muslim (2571).

LADAN WANDA YA RASA GANINSA SAI YA YI HAKURI YA NEMI LADA

Daga Anas dan Malik - Allah Ya yarda da shi - ya ce; Naji Manzon Allah - tsira da amincin Allah su tabbata a gareshi - ya ce:

"Lallai Allah Ya ce: Idan na jarrabi bawaNa da masoyan sa biyu sai yayi hakuri, zan canza masa Aljanna da su".

Yana nufin: Idanuwan sa biyu

Bukhari ne ya ruwaito shi (5653).

LADAN GUSAR DA ABU MAI CUTARWA DAGA HANYA

Daga Abu Zarr - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"An bijiro min da ayyukan al'umma ta, kyawawan su da munanan su, a cikin kyawawan ayyukan su sai na samu abu mai cutarwa da ake gusar da shi daga hanya, kuma a cikin munanan ayyukan su sai na samu kaki a masallaci, wanda ba'a binneshi ba".

Muslim ne ya ruwaito shi (553).

Daga Abu Huraira - Allah Ya yarda da shi - daga Manzon Allah - tsira da amincin Allah su kara tabbata a gare shi - ya ce:

"Wata rana wani mutum yana tafiya a wata hanya, sai ya samu reshen wata kaya a kan hanyar, sai ya kawar da shi, sai Allah Ya yaba masa Ya kuma gafarta masa".

Bukhari ne ya ruwaitoshi (652) da Muslim (1914).

Daga Abu Huraira - Allah Ya yarda da shi - daga Manzon Allah - tsira da amincin Allah su tabbata a gare shi - ya ce:

"Wani mutum ya wuce da wani reshen bishiya a kan doron wata hanya, sai ya ce: Na rantse da Allah sai na nisantar da wannan daga musulmai ba zai cutar da su ba, sai aka shigar da shi Aljanna".

Muslim ne ya ruwaito shi (1914).

Daga Abu Huraira - Allah Ya yarda da shi - daga Annabi - tsira da amincin Allah su tabbata a gare shi - ya ce:

"Hakiha na ga wani mutum yana juyawa a cikin Aljanna, dan sha'anin wata bishiyar da ya yanketa a kan hanya, ta kasance tana cutar da mutane".

Muslim ne ya ruwaito shi (1914).

LADAN WANDA YA KASHE MICIJIYA KO TSAKA

Daga Abu Huraira - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Wanda ya kashe tsaka a farkon duka, za'a rubuta masa kyawawa dari, a na biyun kasa da haka, a na ukun ma kasa da haka".

Muslim ne ya ruwaito shi (2240).

LADAN DAN KASUWA MAI YAWAN GASKIYA KUMA AMINTACCE

Daga Hakim dan Hizam - Allah Ya yarda da shi - lallai cewa Manzon Allah - tsira da amincin Allah su tabbata a gare shi - ya ce:

"Musu ciniki biyu suna da zabi muddin dai basu rabu ba, idan suka yi gaskiya, kuma suka bayyana, za'ayi musu albarka a cikin cinikin su, idan suka boye kuma suka yi karya, to, za'a shafe albarkar cinikin su".

Bukhari ne ya ruwaito shi (2110) da Muslim (1532).

LADAN RANGWAME A CIKIN SAYE DA SAYARWA

Daga Jbir dan Abbdullahi - Allah Ya yarda da su - lallai cewa Manzon Allah - tsira da amincin Allah su tabbata a gareshi - ya ce:

"Allah ya ji kan mutum mai rangwame idan zai siyar, kuma idan zai siya, haka idan zai nemi biyan bashi".

Bukhari ne ya ruwaito shi (2076).

LADAN WANDA YA KIYAYE FARJIN SA DON TSORON ALLAH MAI GIRMA DA DAUKAKA

Daga Sahlu dan Sa'ad - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Wanda ya lamunce min abin da ke tsakanin mukamukan sa guda biyu, da abin da ke tsakanin kafafuwani sa guda biyu, to, zan lamunce masa Aljanna".

Bukhari ne ya ruwaito shi (6474).

Abin nufi da abin da ya ke "Tsakanin mukamuken sa biyu": Shi ne harshe. Kuma da abinda ya ke "Tsakanin kafafuwani sa biyu": Shi ne farji.

LADAN TUBA

Daga Anas dan Malik - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Allah Shi ne mafi farin ciki da tuban bawan Sa yayin da ya tuba zuwa gareShi daga dayan ku da ya kasance a kan taguwar sa a wani sararin daji, sai ta bace masa, kuma a kanta akwai abincin sa da abin shan sa, sai ya yanke kauna daga gareta, sai ya zo wa wata bishiya, sai ya kwanta a inuwarta, hakika ya yanke kauna daga taguwarsa, yana cikin wannan yanayi sai gashi da ita tana tsaye a wajen sa, sai ya rike linzamin ta, sannan ya ce sabo da tsananin farin ciki: "Ya Allah Kai ne bawa na, kuma ni ne ubangjin Ka, ya yi kuskure sabo da tsananin farin ciki".

Muslim ne ya ruwaito shi (2747).

LADAN AIKI NA GARI YAYIN BACIN ZAMANI

Daga Ma'kil dan Yasar - Allah Ya yarda da shi - lallai cewa Manzon Allah - tsira da amincin Allah su tabbata a gare shi - ya ce:

"Ibada a cikin fitina kamar Hijira ce zuwa gareni".

Muslim ne ya ruwaito shi (2948).

"Al-Haraj" da yi wa Ra dauri, shi ne sabani da fitintinu.

LADAN TALAKAWA DA MASU RAUNI

Daga Imran dan Husain - Allah Ya yarda da shi - daga Annabi - tsira da amincin Allah su tabbata a gare shi - ya ce:

"Na yi tsinkaye a cikin Aljannah sai na ga mafiya yawan jama'ar ta talakawa ne, kuma na yi tsinkaye a cikin wuta sai na ga mafiya yawan jama'ar ta mata ne".

Bukhari ne ya ruwato shi (3241) kuma Muslim ya ruwaito shi (2737) daga Dan Abbas - Allah Ya yarda da su -.

Daga Usama - Allah Ya yarda da shi - daga Annabi - tsira da amincin Allah su tabbata a gare shi - ya ce: "Na tsaya a kofar Aljanna, kuma mafi yawancin wadanda suka shigeta miskinai ne, kuma masu rabo na dukiya ababen tsarewa ne, sai dai cewa ma'abota wuta hakika an yi umarni da su zuwa ga wuta, kuma na tsaya akan kofar wuta sai ga mafi yawan wadanda suka shigeta mata ne".

Bukhari ne ya ruwaito shi (5196) da Muslim (2736)

Daga Saaban - yardar Allah ta tabbata a gare shi - ya ce:

Na kasance ina tsaye a wurin Manzon Allah - tsira da amincin Allah su tabbata a gareshi - sai wani malami daga malaman Yahudawa ya zo, sai ya ce: Na zo ne in tambaye ka, sai Manzon Allah - tsira da amincin Allah su tabbata a gareshi - ya ce masa: "Shin wani abu zai amfanar da kai in na zantar da kai?" Sai ya ce: Zan ji da kunnuwa na biyu, sai Manzon Allah - tsira da amincin Allah su tabbata a gare shi - ya daki kasa da wata sanda da ke tare dashi, sai ya ce: "Kayi tambaya" Sai Bayahuden ya ce: A ina mutane za su kasance ranar da za'a canja kasa banda wannan kasar da sammai?".

Sai Manzon Allah - tsira da amincin Allah su tabbata a gareshi - ya ce: "Za su kasance a cikin duhu kafin gada" Sai ya ce: Waye farkon mutane a ketarewa? sai ya ce: "Su ne talakawa wadanda suka yi Hijira". Muslim ne ya ruwaito shi (315).

Daga Abu Abdul Rahman Al-Habli yace: Wasu mutane uku sun zo wurin Abdullahi dan Amr dan Al-Aas, alhal ni ina wurin sa, sai suka ce: Ya Abu Muhammadu lallai mu wallahi ba mu da iko a kan komai, babu ciyarwa, babu dabba, kuma babu kaya, sai ya ce da su: Me kuke so, idan kun so ku dawo zuwa wurinmu, sai mu ba ku abin da Allah Ya sawwake gareku, idan kuma kun so mu ambaci al'amarin ku ga sarki, idan kun so kuma kuyi hakuri; domin cewa ni na ji Manzon Allah - tsira da amincin Allah su tabbata a gareshi - yana cewa: "Lallai cewa talakawa wadanda suka yi Hijira za su riga mawadata ranar Al-kiyama zuwa ga Aljanna da shekara arba'in". Sai suka ce: To, mu za muiyi hakuri, ba za mu kara tambayar komai ba.

Muslim ne ya ruwaito shi (2979).

"Al-Jad" da yiwa jim Fataha, shi ne rabo da wadata.

LADAN KYAUTATA ZATO GA ALLAH

Daga Abu Huraira - Allah Ya yarda da shi - ya ce: Annabi - tsira da amincin Allah su tabbata a gareshi - ya ce:

"Allah - madaukakin sarki - Yana cewa: Ni ina wurin zaton bawaNa gareNi".

Bukhari ne ya ruwaito shi (7405) da Muslim (2675).

LADAN YADA SALLAMA

Daga Abu Huraira - yardar Allah ta tabbata a gareshi - ya ce: Manzon Allah - tsira da amincin Allah su tabbata a gare shi - ya ce: "Ba za ku shiga Aljanna ba har sai kun yi imani, kuma ba za ku yi imani ba har sai kun so juna, shin ba na shiryar da ku bisa wani abu wanda idan kun aikata shi za ku so juna ba? Ku yada sallama a tsakanin ku".

Muslim ne ya ruwaito shi (93).

Daga Abdullahi dan Salam - Allah Ya yarda da shi - ya ce: Na ji Manzon Allah -tsira da Amincin Allah su tabbata a gare shi - yana cewa: " Ya ku mutane, ku yada Sallama, ku ciyar da abinci, ku sadar da zumunci, kuma ku yi sallah alhali mutane suna barci; za ku shiga Aljanna cikin aminci".

Tirmizi ne ya ruwaito shi (2485), kuma yace: "Hadisi ne kyakyawa ingantacce".

LADAN SALLAMA GA MUTANEN GIDA

Daga Anas - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce da ni: "Ya kai dan karamin dana, idan za ka shiga ga iyalanka, to, ka yi sallama, za ta zama albarka gareka,da kuma iyalan gidan ka". Tirmizi ne ya ruwaitoshi, (2698) kuma ya ce: Hadis ne kyakyawa ingantacce".

LADAN MASU JIN KAI

Daga Usama dan Zaid - Allah Ya yarda da shi - lallai cewa Annabi - tsira da amincin Allah su tabbata a gareshi - ya ce:

"Lallai Allah Yana jin kan masu jin kai daga bayin Sa".

Bukhari ne ya ruwaito shi (1284) da Muslim (923).

LADAN ADDU'A A CIKIN LOKACIN AMSAWA

Daga Jabir - Allah Ya yarda da shi - ya ce: Na ji Manzon Allah - tsira da amincin Allah su tabbata a gare shi - yana cewa:

"Lallai a cikin dare akwai wani lokaci, babu wani mutum muslimi da zai dace da shi yana rokon Allah - madaukakin sarki - wani alheri daga al'amarin duniya da na lahiria, sai Allah Ya bashi shi, kuma wannan a kowane dare ne".

Muslim ne ya ruwaito shi (757).

LADAN KIRA ZUWA GA ALLAH

Daga Sahlu dan Sa'ad - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Da ace Allah Ya shiryar da wani mutum daya sabo da kai; shi ne mafi alheri a gareka daga jajayen rakuma".

Bukhari ne ya ruwaito shi (3009) da Muslim (2406).

Daga Abu Huraira - Allah Ya yarda da shi - daga Manzon Allah - tsira da amincin Allah su kara tabbata a gareshi - ya ce:

"Wanda ya yi kira zuwa ga shiriya ya kasance yana da lada kwatankwacin ladan wadanda suka bi shi, ba tare da an rage musu komai daga ladansu ba, kuma duk wanda ya yi kira zuwa ga bata ya kasance a kansa akwai zunubi kwatankwacin wadanda suka bi shi, ba tare da an tauye musu komai daga zunuban su ba".

Muslim ne ya ruwaito shi (2674).

Daga Jarir dan Abdullahi - Allah Ya yarda da shi - ya ce: Manzon Allah - tsira da amincin Allah su tabbata a gare shi - ya ce:

"Wanda ya sunnanta wata sunnah kyakyawa a cikin musulunci, sai ya yi aiki da ita, za'a rubuta masa kwatankwacin ladan wanda ya yi aiki da ita, kuma ba za'a tauye komai daga ladansu ba, kuma wanda ya sunnanta wata sunnah mummuuna a cikin musulunci, sai aka yi aiki da ita a baynsa, za'a rubuta masa kwatankwacin laifin wanda ya yi aiki da ita, kuma ba za'a rage komai daga laifukan su ba".

Muslim ne ya ruwaito shi (1017).

LADAN ISAR DA HADISIN ANNABI - TSIRA DA AMICIN ALLAH SU TABBATA A GARE SHI -

Daga Dan mas'ud - Allah Ya yarda da shi - ya ce: Na ji Manzon Allah - tsira da amincin Allah su tabbata a gare shi - yana cewa:

"Allah Ya ni'imtar da mutumin da ya ji wani abu daga gurimmu sai ya isar da shi kamar yadda ya ji shi, da yawa wanda aka isarwa yana zama mafi kiyayewa daga wanda ya ji".

Tirmizi ne ya ruwaito shi (2657), kuma ya ce: "Hadisi ne kyakyawwa kuma ingantacce".

Daga Anas dan Malik - Allah Ya yarda da shi - ya ce: Manzon Allah - tsira da amincin Allah su tabata a gare shi - ya ce: "Lallai Allah Yana yarda da bawa da ya ci abinci sai ya gode maSa a kansa, ko ya sha abin sha, sai ya gode maSa a kansa".

Muslim ne ya ruwaitoshi (2734).

ABIN ZABOWA DAGA ABIN KASUWANCI MAI RIBA A CIKIN LADAN AIKI NA GARI
LADAN ILIMI DA NA MALAMAI
LADAN SANAR DA ILIMI
LADAN ALWALA DA CIKATA
LADAN CIKA ALAWALA A LOKUTAN DA AKE KI
LADAN ASUWAKI
LADAN KIYAYE ALWALA
LADAN FADIN SHAHADA BIYU BAYAN ALWALA
LADAN SALLAH BAYAN ALWALA
LADAN MAI KIRAN SALLAH
LADAN BIN LADANI
LADAN ZIKIRI DA ADDU'A DA AKA SHARA'ANTA BAYAN KIRAN SALLAH
LADAN SALLAH
LADAN SALLOLIN FARILLA DA KIYAYEWA A KAN SU
LADAN SALLAR ASUBA DA LA'ASAR A TARE
LADAN SALLAR LA'ASAR
LADAN SALLAR ASUBA
LADAN SALLAR ISHA'I DA ASUBA ACIKIN JAMA'A
LADAN SALLAH A CIKIN LOKACINTA
FALALAR FADIN AMIN A CIKIN SALLAH
FALALAR FADIN (YA ALLAH UBANGIJINMU GODIYA TA TABBATA A GAREKA) BAYAN DAGOWA
DAGA RUKU'U
FALALAR FADIN (YA UBANGIJINMU GODIYA TA TABBATA A GAREKA GODIYA MAI YAWA...) BAYAN
DAGOWA DAGOWA DAGA RUKU'U
LADAN SALLAR JAM'I
LADAN SALLAH A SAHUN FARKO
LADAN SALLAH A CIKIN MASALLACIN HARAMI DA MASALLACIN ANNABI
LADAN WANDA YA GINA MASALLACI SABODA ALLAH - MAI GIRMA DA DAUKAKA -.
LADAN TAFIYA ZUWA MASALLATAI DON YIN SALLAH
LADAN WANDA ZUCIYAR SA TAKE RATAYE DA MASALLATAI
LADAN WANDA YA ZAUNA A CIKIN MASALLACI YANA SAURARON SALLAH
LADAN SALLAR NAFILA A CIKIN GIDA
LADAN KIYAYEWA A KAN SUNNONI MASU JERANTUWA
LADAN RAKA'O'I BIYU NA ALFIJIR
LADAN WITIRI A KARSKEN DARE
LADAN WANDA YA TASHI CIKIN DARE KUMA YA FARKAR DA IYALANSA DON HAKA
LADAN SALLAR WALAHA
LADAN SALLAR JUMA'A
LADAN WANKA DA SHAFA TURARE DA YIN SHIRU A LOKACIN HUDUBAR JUMA'A
LADAN YIN SAMMAKO ZUWA SALLAR JUMA'A
LADAN KARDADON LOKACIN AMSA ADDU'A RANAR JUMA'A
LADAN WANDA KARSHEN MAGANAR SA YA KASANCE (BABU ABIN BAUTAWA DA GASKIYA SAI
ALLAH)
LADAN BIN JANA'IZA
LADAN WANDA MUTUM DARI KO ARBA'IN DAGA CIKIN MUSULMAI SUKAYI MASA SALLAH
LADAN WANDA YA CE (LALLAI MU GA ALLAH MU KE KUMA GA ALLAH ZA MU KOMA) A YAYIN
MUSIBA
LADAN WANDA YA MUTU DA ANNOBA
LADAN WANDA BIYU KO UKU DAGA 'YA'YAN SA SUKA RASU BA SU BALAGA BA
LADAN WANDA TSARKAKAKKEN MASOYIN SA DAGA MUTANEN DUNIYA YA RASU SAI YA YI
HAKURIN RASHIN SA
LADAN SADAKA
LADAN MAI AIKI A KAN SADAKA DA MAI GADI IDAN SUN KASANCE AMINTATTU
LADAN SADAKAR MAI KARANTAWA (MARA SHI)
LADAN SADAKAR BOYE
LADAN WANDA AKA AZURTA SHI DA ABU KA'DAN SAI YA WADATU YA YI HAKURI BAI TAMBAYI
WANI BA DAN AMINCEWA DA ALLAH DA DOGARO GARE SHI

LADAN CIYAR DA ABINCI SABO DA ALLAH MADAUKAKIN SARKI
LADAN WANDA YA SHAYAR DA DAN ADAM KO DABBA
LADAN WANDA YA SHUKA WATA SHUKA KO YA DASA WANI DASHE
LADAN CIYARWA A CIKIN FUSKOKIN ALHERI
LADAN WANDA YA SAUKAKA GA WANDA YA KE CIKIN TSANANI KO YA JINKIRTA MASA KO YA SARAYAR MASA
LADAN AZUMI
LADAN WANDA YA AZUMCI RAMADAN DAN IMANI DA NEMAN LADA
LADAN WANDA YA YI TSAYUWAR RAMADAN DAN IMANI DA NEMAN LADA
LADAN WANDA YA YI TSAYUWAR LAILATUL QADARI DAN IMANI DA NEMAN LADA
LADAN SAHUR
LADAN GAGGAUTA BUDA BAKI
LADAN WANDA YA YI AZUMIN RAMADAN KUMA YA BI SHI DA SHIDA DAGA SHAWWAL
LADAN AZUMIN RANAR ARAFAH
LADAN AZUMIN RANAR ASHURA
LADAN AZUMIN WATAN ALLAH AL-MUHARRAM
LADAN AZUMIN WATAN SHA'ABAN
LADAN WANDA YA YI AZUMIN KWANA UKU AKOWANE WATA
LADAN AZUMIN RANAR LITININ
LADAN AZUMTAR YINI DA BU'DE BAKI A WANI YININ
LADAN HAJJI DA UMRAH
LADAN UMRAH A CIKIN RAMADAN
LADAN AIKI A CIKIN GOMAN ZUL-HIJJAH
LADAN ZAMA A MADINA TA ANNABI
LADAN SANIN AL-KUR'ANI DA KARANTASHI
LADAN KARANTA SURATUL FATIHA
LADAN KARANTA SURATUL BAKARAH
LADAN KARANTA AYATUL-KURSIYYI
LADAN KARANTA KARSHEN SURATUL BAKARAH
LADAN KARANTA SURATUL BAKARA DA AL-IMRAN
LADAN SURATUL KAHFI
LADAN HADDACE AYOYI GOMA DAGA FARKON SURATUL KAHFI
LADAN KARANTA SURATUL IKHLAS (KA CE ALLAH SHI NE KWAL)
LADAN AMBATON ALLAH MADAUKAKIN SARKI
LADAN MAJALISAN ZIKIRI
LADAN KALMAR TAUHIDI (BABU ABIN BAUTAWA DA GASKIYA SAI ALLAH)
LADAN FADIN (BABU ABIN BAUTAWA DA GASKIYA SAI ALLAH, SHI KADAI YAKE BA SHI DA ABOKIN TARAYYA, MULKI NASA NE, KUMA GODIYA TASA CE, KUMA SHI MAI IKO NE A KAN DUKKAN KOMAI) ACIKIN YINI SAU 'DARI
LADAN FADIN (TSARKI YA TABBATA GA ALLAH DA GODIYAR SA) A CIKIN YINI SAU 'DARI
LADAN FADIN (TSARKI YA TABBATA GA ALLAH DA GODIYAR SA, TSARKI YA TABBATA GA ALLAH MAI GIRMA)
LADAN FADIN (TSARKI YA TABBATA GA ALLAH, GODIYA TA TABBATA GA ALLAH)
LADAN FADIN (TSARKI YA TABBATA GA ALLAH, KUMA GODIYA TA TABBATA GA ALLAH, KUMA BABU ABIN BAUTAWA DA GASKIYA SAI ALLAH, KUMA ALLAH NE MAFI GIRMA)
LADAN TASBIHI
LADAN FADIN (TSARKI YA TABBATA GA ALLAH DA GODIYAR SA, ADADIN HALITTAR SA, DA YARDAR KANSA, DA NAUYIN AL-ARSHIN SA, DA TAWADAR KALMOMIN SA)
LADAN FADIN: (BABU WATA DABARA KO KARFI SAI GA ALLAH)
FALALAR SHUGABAN ISTIGFARI
LADAN FADIN (INA NEMAN TSARIN ALLAH DA KALMOMIN ALLAH CIKAKKU DAGA SHARRIN ABINDA YA HALITTA)
LADAN ABIN DA AKE FA'DA KAFIN BACCI
LADAN ABNDA WANDA YA FARKA DA DARE ZAI AIKATA SHI (ABIN DA ZA'A AMBATA)
LADAN ZIKIRAN DA AKE FA'DA A KARSHEN SALLOLIN FARILLA
LADAN ADDU'A
LADAN WANDA YA YI ADDU'A GA DAN'UWANSA A BOYE

LADAN ISTIGFARI
LADAN SALATI GA ANNABI - TSIRA DA AMICIN ALLAH SU TABBATA A GARESHI-
LADAN BIN IYAYE
LADAN SA DA ZUMUNCI
LADAN CIYARWA GA MATA DA IYALI
LADAN WANDA YAKE DA 'YA'YA MATA BIYU, KO 'YAN UWA BIYU MATA SAI YAYI HAKURI A KANSU
YA KUMA KYAUTATA MUSU
LADAN MAI KAI KAWO GA MATAR DA MIJINTA YA MUTU DA MISKINI
LADAN KULA DA MARAYA
LADAN WANDA YA ZIYARCI DAN UWAN SA A CIKIN LAMARIN ALLAH - MADAUKAKIN SARKI -
LADAN WANDA YA BIYA BUKATUN 'YAN UWAN SA MUSULMAI
LADAN WANDA YA DUBA WANI MARA LAFIYA
LADAN GASKIYA
LADAN AFUWA DA KANKAN DA KAI
LADAN TAUSASAWA A CIKIN AL'AMURA GABA DAYANSU
LADAN WANDA YA SUTURTA DAN UWAN SA MUSULMI
LADAN YIN SULHU TSAKANIN MUTANE
LADAN WANDA YA JUYAR DA GIBAR MUSULMI KUMA YA KARE MASA MUTUNCIN SA
LADAN SO A CIKIN SHA'ANIN ALLAH - MADAUKAKIN SARKI -
LADAN HAKURI A KAN BALA'I KO DA KADAN NE
LADAN ZAZZABI
LADAN WANDA YA RASA GANINSA SAI YA YI HAKURI YA NEMI LADA
LADAN GUSAR DA ABU MAI CUTARWA DAGA HANYA
LADAN WANDA YA KASHE MICIJIYA KO TSAKA
LADAN DAN KASUWA MAI YAWAN GASKIYA KUMA AMINTACCE
LADAN RANGWAME A CIKIN SAYE DA SAYARWA
LADAN WANDA YA KIYAYE FARJIN SA DON TSORON ALLAH MAI GIRMA DA DAUKAKA
LADAN TUBA
LADAN AIKI NA GARI YAYIN 'BACIN ZAMANI
LADAN TALAKAWA DA MASU RAUNI
LADAN KYAUTATA ZATO GA ALLAH
LADAN YADA SALLAMA
LADAN SALLAMA GA MUTANEN GIDA
LADAN MASU JIN KAI
LADAN ADDU'A A CIKIN LOKACIN AMSAWA
LADAN KIRA ZUWA GA ALLAH
LADAN ISAR DA HADISIN ANNABI - TSIRA DA AMICIN ALLAH SU TABBATA A GARE SHI -